

రోమింగ్ స్టోరీస్

ప్రతి అక్షరం - ప్రజల కోసం

యాదాద్రి భువనగిరి తెలుగు దినపత్రిక

పేజీలు : 8
సంపుటి : 3
సంచిక : 209

ఆదివారం 2 ఫిబ్రవరి 2025 చీఫ్ ఎడిటర్ : గొట్టిపర్తి భాస్కర్ HYDERABAD, KARIMNAGAR, KHAMMAM, NALGONDA, NIZAMABAD, WARANGAL, MAHABUBNAGAR, RANGAREDDY, MEDAK, ADILABAD

కంకషన్ సబ్స్టిట్యూట్ వివాదం

ఇప్పటి వరకు ఏం జరిగిందంటే?



బడ్జెట్లో తెలంగాణకు తీవ్ర అన్యాయం

మొత్తంగా గుండుసున్నా చుట్టిన కేంద్రం

- ట్రిపుల్ ఆర్, మెట్రో విస్తరణ, మూసీలకు దక్కని నిధులు
- ఎన్నికలు ఉన్న రాష్ట్రాలకే బడ్జెట్లో పెద్దపీట
- పార్లమెంటులో కేంద్రాన్ని నిలదీస్తామన్న సీఎం రేవంత్



హైదరాబాద్, రోమింగ్ స్టోరీస్: కేంద్ర బడ్జెట్లో తెలంగాణకు తీవ్ర అన్యాయం జరిగిందని.. దీనిపై పార్లమెంట్లో కేంద్రాన్ని నిలదీస్తామని సీఎం రేవంత్ రెడ్డి అన్నారు. కేంద్ర ఆర్థిక మంత్రి నిర్మలా సీతారామన్ లోక్ సభలో ప్రవేశపెట్టిన కేంద్ర బడ్జెట్పై మంత్రులు, అధికారులతో సీఎం రేవంత్ రెడ్డి కమాండ్ కంట్రోల్ సెంటర్లో సమీక్ష నిర్వహించారు.

మగతా 2 లో



₹ 50,65,345 కోట్లతో కేంద్ర బడ్జెట్

దేశమంటే మనుషులోయ్ గురజాడ మాటలతో బడ్జెట్ ప్రసంగం

వేతన జీవులకు ఊరట కలిగిస్తూ.. 12 లక్షల వరకు ట్యాక్స్ ఫ్రీ చిన్న తరహా పరిశ్రమలకు పెద్ద ఎత్తున ప్రోత్సాహం రైతుల కోసం మరో కొత్త పథకం కోటి మంది గిగ్ వర్కర్లకు ఆరోగ్య బీమా

- 50 వేల ప్రభుత్వ పాఠశాలల్లో అటల్ టింకరింగ్ ల్యాబ్స్
- అన్ని ప్రభుత్వ పాఠశాలల్లో డిజిటల్ శిక్షణ
- సంస్కరణలు అమలు చేసే రాష్ట్రాలకు ప్రోత్సాహకాలు
- 50 ఏళ్లకు వడ్డీ రహిత రుణాలు అందచేత
- వరుసగా ఎనిమిదవసారి బడ్జెట్ ప్రవేశ పెట్టిన నిర్మలా సీతారామన్



న్యూఢిల్లీ, రోమింగ్ స్టోరీస్: వేతన జీవులకు ఊరట కలిగిస్తూ.. చిన్న తరహా పరిశ్రమలకు ప్రోత్సాహ మిస్తూ.. అన్నదాతలకు అండగా నిలిచేలా భరోసానిస్తూ.. కేంద్ర ఆర్థిక మంత్రి నిర్మలా సీతారామన్ కేంద్ర వార్షిక బడ్జెట్ 2025-26ను లోక్ సభలో ప్రవేశపెట్టారు. వైద్య విద్యార్థులకు తీపి కబురు అందించారు. మొత్తం రూ. 50,65,345 కోట్లతో 2025-26 ఏడాది కేంద్ర ప్రభుత్వ బడ్జెట్ను ప్రవేశపెట్టారు. ఈ బడ్జెట్లో ప్రధానంగా మధ్యతరగతి ప్రజానీకానికి భారీ ఊరట లభించింది. రూ. 12 లక్షలలోపు ఆదాయం ఉన్నవారికి పూర్తిగా పన్ను మినహాయింపు ఇస్తున్నట్లు కేంద్రం ప్రకటించింది. అలాగే రక్షణ శాఖకు అధికంగా నిధులు కేటాయించింది. లోక్ సభలో ఎనిమిదవసారి బడ్జెట్ను కేంద్రమంత్రి నిర్మలా సీతారామన్ ప్రవేశపెట్టారు. దేశమంటే మట్టికాదోయ్.. దేశమంటే మనుషులోయ్ అన్న గురజాడ మాటలను ఉటంకిస్తూ.. బడ్జెట్ ప్రసంగం ప్రారంభించారు.

మగతా 2 లో

బడ్జెట్కు కేజ్రీనేట్ ఆమోదం

దేశ ప్రజల ఆశలు నెరవేర్చేలా బడ్జెట్

రాష్ట్రపతి ముర్మును కలిసి బడ్జెట్ ప్రతి అందచేత


- దేశ అభివృద్ధి జిల్లాలలో ఇదొక మైలురాయి
- వికసిత భారత్ వైపు అడుగులు వేయిస్తుంది
- బడ్జెట్పై ప్రధాని మోడీ విశ్లేషణ

బీజేపీతో సీఎం రేవంత్ చీకటి ఒప్పందం

- బడ్జెట్లో అన్యాయం జరిగినా నిలదీయలేరు
- తెలంగాణ ప్రయోజనాలు తాకట్టు పెట్టిన జాతీయ పార్టీలు
- బడ్జెట్పై ఘాటుగా స్పందించిన కేటీఆర్



అక్షరాభ్యాసాలకు బాసర సిద్ధం నేడు వసంత పంచమి




సైబర్ నేరాలకు అడ్డాగా వన్వర్తి జిల్లా

జిల్లాలకు అలవాటుపడి సైబర్ నేరాలు అధిక ఆశ చూపి అమాయకులకు వల 31 మందిని అరెస్టు చేసిన పోలీసులు

.. వివరాలు 2లో

మధ్య తరగతి ప్రజల డ్రిమ్ బడ్జెట్



- వివిధ కేటాయింపులతో తెలంగాణకు కూడా వాటా
- కేంద్రమంత్రి కిషన్ రెడ్డి వివరణ



దండకారణ్యంలో మరోమారు కాల్పులు

- ఎన్కౌంటర్లో 8 మంది మావోయిస్టుల హతం

ప్రపంచ వ్యాప్తంగా కృత్రిమ మేధలో పోటీ

భారత్లోనూ 500 కోట్లతో ఎక్కలెస్స్ సెంటర్



04



ఇదో దివాళాకోరు బడ్జెట్

- బుల్డేట్ గాయానికి బ్యాండ్జీ వేసినట్లుంది
- బడ్జెట్పై ఎక్స్ వదికగా రాహుల్ విమర్శలు

.. 2లో



తెలంగాణకు గాడిద గుడ్డు

బీహార్ కేమో ఎన్నికల బీనాంజానా నిర్మలా సీతారామన్ తీరుపై మండిపడ్డ టీపీసీసీ చీఫ్

02



ఇలాంటి బడ్జెట్ చూడలేదు

- మోడీ, ఆర్థిక మంత్రికి బండి ధన్యవాదాలు

03



శిక్షణతోనే ఉపాధ్యాయుల్లో
పెరుగునున్న సామర్థ్యం: కే. గోపాల్ రెడ్డి

ట్రస్ట్, ప్రభుత్వ పాఠశాల ఉపాధ్యాయుల
శిక్షణా కార్యక్రమ ప్రారంభోత్సవం

హైదరాబాద్, ఫిబ్రవరి 1, (రోమింగ్ స్ట్రాస్): ఉపాధ్యాయులకు నిరంతరం శిక్షణ కార్యక్రమాలు ఏర్పాటు చేయడం ద్వారా వారిలో బోధన సామర్థ్యాలను పెంచడానికి ట్రస్ట్ కృషి చేస్తున్నదని ట్రస్ట్ రాష్ట్ర సలహాదారులు కోమటిరెడ్డి గోపాల్ రెడ్డి అన్నారు. తెలంగాణ గుర్తింపు పొందిన పాఠశాల మేనేజ్మెంట్ అసోసియేషన్, సైన్స్ అకాడమీ హైదరాబాద్ మరియు టెక్ మహిళా ఫౌండేషన్ సహకారంతో Activity-Based Science Teachingపై ఐదు రోజుల ఉచిత శిక్షణా శిబిరాన్ని ప్రారంభించింది. ఈ కార్యక్రమం భౌతిక శాస్త్రం, జీవశాస్త్రం మరియు జనరల్ సైన్స్ ఉపాధ్యాయుల కోసం రూపొందించబడింది. తద్వారా వారికి నైపుణ్యధారిత బోధన విధానాలు, ప్రయోగాత్మక మేధాదానిలు నేర్పించబడతాయి. ఈ శిక్షణా శిబిరాన్ని టిఆర్ఎస్ఎంపి రాష్ట్ర సలహాదారు & టీఎన్ఎస్ ల్యాండ్ పబ్లిక్ గ్రూప్ ఆఫ్ స్కూల్స్ చైర్మన్ శ్రీ కోమటిరెడ్డి గోపాల్ రెడ్డి గారు ముఖ్య అతిథిగా ప్రారంభించారు. అలాగే రంగారెడ్డి జిల్లా కార్యదర్శి ఎం.బి. గుల్షన్, హైదరాబాద్ కార్యదర్శి రఘు మంచల మరియు ఇతర TRSMA నాయకులు హాజరయ్యారు. ఈ శిక్షణ ఫిబ్రవరి 1 నుండి 5, 2025 వరకు జరుగుతుంది. తెలంగాణలోని అన్ని జిల్లాల ప్రైవేట్ మరియు ప్రభుత్వ పాఠశాల ఉపాధ్యాయులు ఇందులో పాల్గొనవచ్చు. ఒక్కో బ్యాచ్లో 60 మంది ఉపాధ్యాయులు శిక్షణ పొందుతారు.

ఉపాధ్యాయులకు లభించే ప్రయోజనాలు:

- ప్రయోగాత్మక శిక్షణ, విద్యార్థులకు నైపుణ్యధారిత బోధన అందించేందుకు సహాయపడుతుంది
- ఆవిష్కరణాత్మక బోధన విధానాలు, మెరుగైన కార్యక్రమతతో పాఠశాలలు అభివృద్ధి చెందుతాయి
- ఉచిత సైన్స్ కిట్, ఉపాధ్యాయులు తరగతుల్లో అమలు చేయడానికి ఉపయోగించుకోవచ్చు
- ప్రామాణిక ధృవపత్రం, ఉపాధ్యాయుల భవిష్యత్ కెరీర్ కు తోడ్పడుతుంది

శిక్షణా బృందం:

- మిస్. శ్రావంతి - ఆకాడమిక్ ప్రాజెక్ట్ హెడ్
 - మిస్టర్ ఇమాన్ - కోఆర్డినేటర్
 - మిస్టర్ సత్యానంద్ - హెచ్.ఓ., ఫిజిక్స్
 - మిస్టర్ ఆర్.ఎఫ్. టూర్ని - హెచ్.ఓ., కెమిస్ట్రీ
 - డాక్టర్ రేవతి, అమర్, అబు హైదర్ - బయోలజీ సబ్జెక్టులు
- ఈ శిక్షణ సైన్స్ అకాడమీ, బిల్డ్ బ్యాంక్ ఎదురుగా, నారాయణగూడ, హైదరాబాద్ లో ఉదయం 9:30 నుండి సాయంత్రం 4:00 వరకు జరుగుతుంది.

భవిష్యత్ విద్యార్థుల కోసం నైపుణ్యధారిత విద్యకు ముందడుగు

ఈ కార్యక్రమంలో మాట్లాడిన శ్రీ కోమటిరెడ్డి గోపాల్ రెడ్డి గారు, విద్యా వ్యవస్థ నైపుణ్యధారిత బోధన వైపు మారుతున్నదని, ఈ శిక్షణ ఉపాధ్యాయులకు ఎంతో ప్రయోజనకరమని పేర్కొన్నారు. అలాగే భారత ప్రభుత్వ నిర్ణయం మేరకు 5వ తరగతి & 8వ తరగతి విద్యార్థులకు బోర్డు పరీక్షలు నిర్వహించాలని నిర్ణయం తీసుకున్నట్లు చెప్పారు. తెలంగాణ రాష్ట్రంలో కూడా ఇలాంటి విధానాన్ని ప్రవేశపెట్టాలని ఉపాధ్యాయులు కోరుతున్నారని తెలిపారు. ఈ శిక్షణా కార్యక్రమం ఉపాధ్యాయులను సూతన బోధన పద్ధతులతో పరిచయం చేయడం ద్వారా, తదుపరి తరం విద్యార్థులకు మెరుగైన విద్యను అందించేందుకు దోహదపడుతుంది.

ద్రవ్యోల్బణం, నిరుద్యోగ సమస్యలపై చర్చ ఏదీ

పదేల్లుగా పన్నుల రూపంలో రూ.54.18 లక్షల కోట్ల దోపిడీ
బడ్జెట్ తీరుపై ఎక్స్ పేటికగా మండిపడ్డ కాంగ్రెస్ చీఫ్ ఖర్గే

న్యూఢిల్లీ, ఫిబ్రవరి 1 : యావత్ దేశం ద్రవ్యోల్బణం, నిరుద్యోగ సమస్యలతో బాధపడుతుంటే.. ప్రభుత్వం మాత్రం కేంద్ర బడ్జెట్ను ప్రశంసించే పనిలో బిజీగా ఉందని ఏఐసీసీ అధ్యక్షుడు మణిక్యం ఖర్గే విమర్శించారు. ఈ బడ్జెట్ ప్రజలను మోసం చేసేలా ఉందని వ్యాఖ్యానించారు. భాజపా తీరు 'అనేక పాపాలు చేసిన తర్వాత..



భక్తి మార్గంలో నడవాలనుకుంటున్నట్లుగా ఉందని ఎద్దేవా చేశారు. 'గత పదేళ్లలో మధ్యతరగతి ప్రజల నుంచి సరేంద్ర మోడీ ప్రభుత్వం రూ.54.18 లక్షల కోట్ల మొత్తాన్ని పన్నుల రూపంలో పన్నులు చేసింది. ఇప్పుడు రూ.12 లక్షల వరకు పన్ను మినహాయింపు ఇచ్చింది. కేంద్రం తాజాగా తీసుకున్న నిర్ణయంతో సగటున ఏడాదికి రూ.80 వేలు ఆదా చేసుకోవచ్చని చెబుతున్నారు. దేశం మొత్తం ద్రవ్యోల్బణం, నిరుద్యోగంతో పోరాడుతుంటే.. మోడీ ప్రభుత్వం మాత్రం ప్రశంసల కోసం తాపత్రయ పడుతోందని విమర్శించారు. ఈ మేరకు ఆయన 'ఎక్స్'లో పోస్టు చేశారు. 'ఈ బడ్జెట్లో యువత ప్రస్తావన లేదని, మహిళా సాధికారతకు పెద్దపీట వేస్తామని చెప్పిన మోడీ.. వాళ్లకు కూడా మొండి చేయి చూపించారని ఖర్గే విమర్శించారు. రైతుల ఆదాయాన్ని రెట్టింపు చేస్తామని చెప్పిన మోడీ ప్రభుత్వం.. ఆ దిశగా ఎలాంటి చర్యలూ చేపట్టలేదన్నారు. 'దళితులు, మైనార్టీలు, వెనుకబడిన వర్గాల వారి పిల్లలకు విద్య, ఆరోగ్యంపై ఎలాంటి ప్రకటన లేదు. ప్రైవేటు పెట్టుబడుల్ని పెంచేందుకు ఎలాంటి చర్యలు లేవు. ఎగుమతులు, పన్ను ఛార్జీలు వివరాలను హైలైట్ చేయడం ద్వారా తమ వైఖణ్యాలను కేంద్రం ప్రభుత్వం కప్పిస్తున్న ప్రయత్నం చేసింది' అని ఖర్గే విమర్శించారు. కేంద్ర బడ్జెట్పై ఆర్థికశాఖ మంత్రి, కాంగ్రెస్ సీనియర్ నేత పి.చిదంబరం స్పందించారు. చాలా పథకాలు ప్రభుత్వ సామర్థ్యానికి మించి ఉన్నాయని వ్యాఖ్యానించారు. 'తాజా బడ్జెట్లో కొత్త పథకాలు, అభివృద్ధి కార్యక్రమాలను విరివిగా చేశారు. కానీ, అందులో చాలా పథకాలు ప్రభుత్వ సామర్థ్యాన్ని మించి ఉన్నాయి' అని చిదంబరం మీడియాతో అన్నారు. 'పన్ను చెల్లించే మధ్య తరగతి ప్రజలను, బిహెచ్ ఓలను బడ్జెట్ అక్కర్లే అన్నారు. బడ్జెట్లో ఉద్యోగులు సంతోషంగా ఉంటారు. ప్రజా కార్యకలాపాల నిర్వహణ కష్టతరమవుతుంది' అని చిదంబరం పేర్కొన్నారు. చిదంబరం గతంలో పలుమార్లు ఆర్థిక మంత్రిగా సేవలందించిన విషయం తెలిసింది.

ధిల్లి ఎన్నికల్లో బిజెపికి పట్టం కట్టాలి:
డాక్టర్ బూర నర్సయ్య గౌడ్ పిలుపు

ధిల్లి ఎన్నికల ప్రచార వికసిత ధిల్లి - వికసిత భారత్ సభలో బూర నర్సయ్య గౌడ్



న్యూఢిల్లీ, రోమింగ్ స్ట్రాస్: ధిల్లీలోని జేఎన్టీయూ గ్రౌండ్స్ లో జరిగిన వికసిత ధిల్లీ - వికసిత భారత్ సభలో భువనగిరి మాజీ పార్లమెంట్ సభ్యులు బిజెపి జాతీయ నాయకులు డాక్టర్ బూర నర్సయ్య గౌడ్ పాల్గొన్నారు. ధిల్లీ రాష్ట్ర అభివృద్ధి కోసం, దక్షిణ భారతీయుల సహకారంతో బిజెపి పార్టీ ధిల్లీ ఎన్నికల్లో ప్రజలు పట్టం కట్టాలని డాక్టర్ బూర నర్సయ్య గౌడ్ పిలుపునిచ్చారు. బిజెపి విజయం సాధించాలని విజ్ఞప్తి చేస్తూ దక్షిణాది రాష్ట్రాల ఓటర్లతో నిర్వహించిన ఎన్నికల ప్రచార వికసిత సభలో పాల్గొన్న మాజీ పార్లమెంట్ సభ్యులు డాక్టర్ బూర నర్సయ్య గౌడ్



ప్రజలు వాస్తవాలు గురించి ఓటెయ్యాలని బిజెపిని గెలిపించాలని పిలుపునిచ్చారు. ఈ ఎన్నికల్లో బిజెపి అఖండ విజయం సాధించి సరేంద్ర మోడీ నాయకత్వంలో ధిల్లీ అభివృద్ధి పథంలో నడిపిస్తుందన్నారు. ఖచ్చితంగా బిజెపి కమలం గుర్తుకు ఓటేయాలని కోరారు. ఈ సభలో కేంద్ర మంత్రులు డాక్టర్ జయశంకర్, కిషన్ రెడ్డి బిజెపి జాతీయ నాయకులు పాల్గొన్నారు.

జనగామలో పాల డైరీలలో,
హెమాటల్లో తనిఖీలు



రాష్ట్ర ఫుడ్ సేఫ్టీ టాస్కోర్స్ ఆకస్మిక దాడులు
లక్షల విలువ చేసిన అపరిశుభమైన పాలు,
పెరుగు, నెయ్యి, మటన్, చికెన్ ధ్వంసం

జనగామ, ఫిబ్రవరి 1: (రోమింగ్ స్ట్రాస్): కల్లీ, అనారోగ్య కలుషిత విషపూరిత ఆహార పదార్థాలతో అనారోగ్యాల పాలవుతు ప్రజలు అనేక అవస్థలు పడుతున్న ప్రస్తుత పరిస్థితులలో జనగామ జిల్లాలో శనివారం తెలంగాణ రాష్ట్ర ఫుడ్ సేఫ్టీ అధికారులు ఆకస్మిక దాడులు చేపట్టారు. రఘునాథపల్లి గోవర్ధనగిరి శక్తి పాల డైరీ కేంద్రం తోపాటు జనగామ పట్టణంలోని పలు రెస్టారెంట్లలో ఆకస్మిక దాడులు చేసి క్షుణ్ణంగా తనిఖీలు నిర్వహించి కఠిన చర్యలు చేపడుతున్నారు. జనగామ రెస్టారెంట్ ల లో హానికర ప్రమాదకరమైన రంగులను కలిపిన తందూరి చికెన్, ముండి చికెన్ తయారు చేస్తున్న 9 డైన్ రెస్టారెంట్ తో పాటు 10 హోటల్ ల పై దాడులు జరిపి కేసులు నమోదు చేసినట్లు అధికారులు అధికారులు తెలిపారు. తుప్పు పట్టిన యంత్రాలను పాల తయారీకి ఉపయోగించడం, స్టోర్ రూమ్ లో చనిపోయిన బల్లి ప్రక్కనే అపరిశుభంగా ఉన్న వాతావరణం లో శక్తి డైరీ ఫ్యాక్టరీ నిర్వహణ చేపడుతున్నారని వారిపై కూడా చర్యలు చేపట్టినట్లు అధికారులు తెలిపారు. తెలంగాణ రాష్ట్ర ఫుడ్ సేఫ్టీ కమిషనర్ ఆర్ వి కర్వన్ ఆదేశాల మేరకు శనివారం తెలంగాణ రాష్ట్ర ఫుడ్ సేఫ్టీ టాస్కోర్స్ టీం హెడ్, జోనల్ అసిస్టెంట్ ఫుడ్ కంట్రోలర్ వి. జ్యోతిర్మయి ఆధ్వర్యంలో టాస్కోర్స్ ఫుడ్ ఇన్స్పెక్టర్స్ రోపాల్ రెడ్డి, పి.స్వాతి, శివ శంకర్ రెడ్డి, ప్రభాకర్, వినీల్ ల బృందం జనగామ లో 9 డాన్ రెస్టారెంట్, రఘునాథపల్లి లోని గోవర్ధనగిరి గ్రామం లో గల శక్తి పాలు, పాల పదార్థాల తయారీ కేంద్రం లో ఆకస్మిక తనిఖీలు చేపట్టడంతో విషయం తెలుసుకున్న పలు ఇతర రెస్టారెంట్లు వెంటనే మూసివేసినట్లు తెలిసింది. రెస్టారెంట్ వంట గదులలో పూర్తిగా అపరిశుభంగా ఉండడం, అపరిశుభ రిఫ్రిజరేటర్ లో ఫుడ్ సేఫ్టీ ప్రమాణాల ప్రకారం సరైన ఉష్ణోగ్రతను మైంట్ చేయకపోవడం తో వేల రూపాయల విలువ

కలిగిన నిలువ చేసిన కుళ్ళిన మాంసపు ఉత్పత్తులను, హానికర ప్రమాదకరమైన రంగులను కలిపిన తందూరి చికెన్, ముండి, కాలం చెల్లిన ముమ్మామ్మి, లేబుల్ డిఫెక్ట్ కలిగిన బిర్యానీ తయారీలో వాడే జాపత్రి కాజా, నిషేధిత కలర్లు ఇతర వంట సామగ్రి గుర్తించడంతో హెమాటల్ యాజమాన్యం పై ఫుడ్ సేఫ్టీ టాస్కోర్స్ టీం హెడ్ వి. జ్యోతిర్మయి, టాస్కోర్స్ టీం అధికారులు తీవ్ర ఆగ్రహం వ్యక్తంచేస్తూ, అప్పటికప్పుడే ప్రజల ఆరోగ్యానికి భంగం కలగకూడదని వాదించి ధ్వంసం చేసి ఎఫ్. ఎస్ చట్టాన్ని ఉల్లంఘించినందుకు నోటీసులు జారీ చేశారు. అలాగే రఘునాథపల్లి మండలం గోవర్ధనగిరి గ్రామంలో గల శక్తి పాలు, పాల ఉత్పత్తుల తయారీ కేంద్రంలో విస్తృత తనిఖీ చేయగా పూర్తిగా అపరిశుభత వాతావరణం లో పాలు, పాల ఉత్పత్తుల తయారీ జరగడం, ఫుడ్ హ్యాండ్లర్స్ ఎటువంటి పరిశుభ్రత ప్రమాణాలు, వ్యక్తిగత పరిశుభ్రత పాటించకపోవడం, తుప్పు పట్టిన యంత్రాలను పాల తయారీకి ఉపయోగించడం, స్టోర్ రూమ్ లో చనిపోయిన బల్లి ప్రక్కనే అపరిశుభంగా ఉన్నటువంటి ప్రదేశంలో పాల ఉత్పత్తి తయారీలో ఉపయోగించే ఆహార ముడి సరుకులు పెట్టడం గుర్తించారు. ఈగలు దోమలతో కూడిన సుమారు 50వేల రూపాయల విలువగల వంద కిలోల నెయ్యి, బ్యాచ్ నెంబర్, ఎక్స్పోరీ డేట్ లేనటువంటి సుమారు 26 వేల 980 రూపాయల 720 కిలోల సరైన ఉష్ణోగ్రత లో ఉంచని ఫంగస్, ఈగలతో కూడిన పెరుగు ను అక్కడికక్కడే ధ్వంసం చేశారు. బ్యాచ్ నెంబర్ లేనటువంటి 1700 కిలోల, ఒక లక్ష 22 వేల నాలుగు వందల రూపాయల విలువ గల పెరుగును సీజ్ చేసి అనుమానిత శాంపిల్లు సేకరించారు. పాల తయారీ కేంద్రంలో మెయింట్ చేయవలసినటువంటి సరైన రికార్డులు లేకపోవడం, ఈ రకమైన ప్రజారోగ్యంతో చెలాగలమాడే ఆహార తయారీ దారులు, ఆహారం అమ్మేవారు ఎంతటి వారైనా ఆహార పరిరక్షణ ప్రమాణాలను పాటించి, ఫుడ్ సేఫ్టీ నిబంధనలకు అనుగుణంగా సురక్షితమైన ఆహారాన్ని ప్రజలకు అందించాలని హెచ్చరిస్తూ టెనిస్ చట్ట ప్రకారం క్రిమినల్ కేసులు నమోదు చేయడమే కాకుండా ప్రభుత్వం తరఫున సీజ్ కూడా చేస్తామని అధికారులు హెచ్చరించారు.

బడ్జెట్లో తెలంగాణకు
తీరని అన్యాయం
ఎన్డిఐ భాగస్వామ్య రాష్ట్రాలకే ప్రాధాన్యం
మండిపడ్డ మంత్రి శ్రీధర్ బాబు

హైదరాబాద్, ఫిబ్రవరి 1 : కేంద్ర బడ్జెట్లో తెలంగాణకు తీరని అన్యాయం జరిగిందని రాష్ట్ర ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు అన్నారు. బడ్జెట్ కేటాయింపులన్నీ ఎన్నికలు జరగబోయే రాష్ట్రాలు, ఎన్డిఐ భాగస్వామ్య రాష్ట్రాలకే దక్కుతున్నారని. కేంద్ర జీడీపీలో తెలంగాణ వాటా 5 శాతంగా ఉన్నప్పటికీ అమేరకు కూడా నిధులు కేటాయించలేదని అసహనం వ్యక్తం చేశారు. 'రాష్ట్రం నుంచి పన్నులు రూపంలో రూ.26 వేల కోట్లు కేంద్రానికి వెళ్తాయి. గతంలో కంటే 12 శాతం మేర పెరిగినా రాజకీయ కారణాలతో తెలంగాణపై చిన్నచూపు చూశారు. భాజపాకు 8 మంది ఎంపీలను ఇచ్చినా తెలంగాణ ప్రజలకు మోడీ ప్రభుత్వం ద్రోహం చేసిందని అన్నారు. బిహార్, దిల్లీ, ఏపీ, గుజరాత్ లకు ప్రాధాన్యత ఇవ్వడం కక్క సాధించు కదా? సీఎం రేవంత్ రెడ్డి, డిప్యూటీ సీఎం భట్టి విక్రమార్కు పలుమార్లు ప్రధాని మోడీ సహా కేంద్ర మంత్రులను కలిసి సహాయం కోసం అభ్యర్థించారు. మెట్రో రెండో దశ ప్రాజెక్టు విస్తరణకు కేంద్రం వాటాగా రూ.17,212 కోట్లు కేటాయించాలని కోరినా రూపాయి కూడా ఇవ్వలేదు. ప్రపంచస్థాయి నగరంగా అభివృద్ధి చెందుతోన్న హైదరాబాద్, శివారు మున్సిపాలిటీలకు సీఎన్ఎంపీ కింద భూగర్భ డ్రైనేజీ నిధులు కేటాయించాలని విన్నవించుకున్నా బడ్జెట్లో కేటాయించులు చేయకుండా అన్యాయం చేశారు' అని శ్రీధర్ బాబు పేర్కొన్నారు.

మహాకుంభమేళాకు 77
దేశాల దౌత్యవేత్తలు
త్రివేణి సంగంలో పుణ్యస్నానాలు

ప్రయాగ్ రాజ్, ఫిబ్రవరి 1 : ఉత్తరప్రదేశ్ లోని ప్రయాగ్ రాజ్ లో మహాకుంభమేళాకు 77 దేశాల దౌత్యవేత్తలు హాజరై త్రివేణి సంగమంలో పుణ్యస్నానాలు ఆచరించారు. రష్యా, ఉక్రెయిన్, అమెరికా, జపాన్, జర్మనీ, నెదర్లాండ్ , కామెరూన్, కెనడా, స్విట్జర్లాండ్, స్వీడన్, పోలాండ్, బొలివీయా, తదితర 77 దేశాల దౌత్యవేత్తలు తొలిసారి ఉత్తరప్రదేశ్ లో హాజరై మహాకుంభమేళాకు కుంభమేళాలో తాము పాల్గొనడానికి భారత విదేశాంగ మంత్రిత్వశాఖ అనుమతిచ్చినందుకు కృతజ్ఞతలు తెలిపారు. ఇది తనకు జీవితాంతం గుర్తుండి పోతుందని ఆనందంగా ఉందన్నారు. నేపాల్ రాయబారి మాట్లాడుతూ కుంభమేళా కేవలం మతపరమైన కార్యక్రమం మాత్రమే కాదని, భిన్నత్వంలో వికాసానికి ప్రతీక అని అన్నారు. దక్షిణాఫ్రికా హైకమిషనర్ అనిల్ నూకల్ మాట్లాడుతూ కుంభమేళాలో తాము పాల్గొనడానికి భారత విదేశాంగ మంత్రిత్వశాఖ అనుమతిచ్చినందుకు కృతజ్ఞతలు తెలిపారు. ఇది తనకు జీవితాంతం గుర్తుండి పోతుందని ఆనందంగా ఉందన్నారు. కేవలం హిందువులే కాకుండా ప్రపంచ దేశాల ప్రజలు ఇందులో పాల్గొనడం భారత సంస్కృతి గొప్పదనాన్ని తెలియజేస్తుందన్నారు. ట్రాక్టింగుల సంఘాలతో అప్రమత్తమైన యోగి సర్కారు , భక్తుల రద్దీ క్రమబద్ధీకరణకు పలు చర్యలు చేపట్టింది. కుంభ ప్రాంతాన్ని నో వెహికల్ జోన్ గా ప్రకటించింది. వీవీఐపీ, స్పెషల్ పోలీసు కూడా రద్దు చేస్తున్నట్లు ఆదేశాలు జారీ చేసింది.



ఏనాడూ ఆలాంటి బడ్జెట్ చూడలేదు

- కేంద్రం రైతు, పేద, మధ్యతరగతి అనటానికి బడ్జెట్ సాక్ష్యం
- 12 లక్షల వరకు పన్ను మినహాయింపు విషయాలపై నిర్ణయం
- ప్రధాని మోదీ, ఆర్థిక మంత్రి ధన్యవాదాలు : కేంద్ర మంత్రి బండిసంజయ్



హైదరాబాద్, ఫిబ్రవరి 1 : కేంద్ర ప్రభుత్వం రైతు, పేద, మధ్యతరగతి పక్షపాతమనటానికి వార్షిక బడ్జెట్ సాక్ష్యమని, దేశ గతినే మార్చే అద్భుతమైన బడ్జెట్ అని కేంద్ర హోంశాఖ సహాయ మంత్రి బండి సంజయ్ అన్నారు. కేంద్ర వార్షిక బడ్జెట్పై కేంద్రమంత్రి మాట్లాడుతూ.. పేద, మధ్య తరగతి, యువత, రైతు సంక్షేమ బడ్జెట్ అని చెప్పారు. మధ్యతరగతి ఉద్యోగుల, వ్యాపారులకు ఈ బడ్జెట్ ఓ పరమన్నాను. రూ. 12 లక్షల వరకు పన్ను మినహాయింపు విషయాలపై నిర్ణయం తీసుకుంటున్నారని, దీనితో తెలంగాణ సహా దేశంలోని ఒక్కో ఉద్యోగికి రూ. 80 వేల వరకు ఆదా అవుతుందని తెలిపారు. గత 75 ఏళ్లలో మునుపెన్నడూ లేని విధంగా మధ్యతరగతికి అనుకూలమైన బడ్జెట్ ఇది అని వెల్లడించారు. 2027 నాటికి అమెరికా, చైనా తరువాత మూడో అతిపెద్దగా భారత్ అవతరించే దేశంగా బడ్జెట్ను రూపకల్పన చేశారన్నారు. పత్తి, పప్పు దినుసులు పండించే రైతులకు లాభదాయకమైన బడ్జెట్ అని అన్నారు. బీజేపీ ప్రభుత్వం పేద, మధ్య తరగతి ప్రజల పక్షపాతి అనడానికి నిదర్శనమిది అని అన్నారు. ఇది సంక్షేమ బడ్జెట్ - ప్రజల పెన్షన్ల నిరంతరమిది అని కొనియాడారు. ప్రధాని మోదీ, ఆర్థిక మంత్రి ప్రత్యేక ధన్యవాదాలు తెలియజేశారు. బడ్జెట్పై విప్లవాలు అనవసర విమర్శలు మానుకోవాలని హితవుపలికారు. కేంద్రానికి తెలంగాణ ప్రభుత్వం సహకరించాలని ఈ సందర్భంగా

కేంద్రమంత్రి బండి సంజయ్ పేర్కొన్నారు. పేద, మధ్య తరగతి ప్రజలు కొనుగోలు చేసే టీవీ, మొబైల్స్, లెడర్ ఉత్పత్తుల ధరలను భారీగా తగ్గబోతున్నాయని... ఎలక్ట్రిక్ వాహనాలపై ధరలు కూడా తగ్గబోతున్నాయని.. తద్వారా కాలావ్యయం తగ్గే అవకాశముందన్నారు. కేసీఆర్, దీర్ఘకాలిక వ్యాధులతో బాధపడుతున్న రోగులు వారుతున్న ఔషధాలపై కస్టమ్స్ ద్వారా భారీగా తగ్గించడంవల్ల ఆయా రోగులకు చికిత్స వ్యయం చాలా వరకు తగ్గే అవకాశముందన్నారు. ఆర్థిక వ్యవస్థను స్థిరంగా ఉంచడంతో పాటు వ్యవసాయం, ఉత్పత్తి, సేవ రంగాలను బ్యాలెన్స్ చేసే బడ్జెట్ ఇది అని తెలిపారు. ఈ బడ్జెట్ రైతులకు వరమన్నారు. 7.7 కోట్ల మంది రైతులకు కిసాన్ క్రెడిట్ కార్డుల పేరిట రుణాలివ్వడమే లక్ష్యంగా పెట్టుకోవడం గొప్ప విషయమని అన్నారు. తెలంగాణలోని దాదాపు 50 లక్షల మంది రైతులకు రూ. 5 లక్షల వరకు బ్యాంకుల ద్వారా క్రెడిట్ (రుణం) లభించే అవకాశముందన్నారు. ప్రైవేట్ వ్యాపారస్తుల, దళారుల వద్ద చేయిరాపే దుస్థితి లేకుండా చేసేందుకు కిసాన్ క్రెడిట్ కార్డులను ప్రవేశపెట్టారన్నారు. తక్షణమే తెలంగాణలోని రైతులంతా ఈ కిసాన్ క్రెడిట్ కార్డులను మంజూరు కోసం దరఖాస్తు చేసుకుని లబ్ధి పొందాలని కోరారు. వివిధ రకాల పంట ఉత్పత్తులను పెంచి రైతులను అధిక ఆదాయం తెచ్చేలా చేసేందుకు నూతనగా 'ధన ధాన్య క్రమి యోజన పథకం'ను ప్రవేశపెట్టడం

పార్శ్వీయమన్నారు. పప్పు దినుసుల కోసం ప్రత్యేక కమిషన్ ఏర్పాటు చేసేందుకు ప్రకటించడంతో పాటు జాతీయ పత్తి కమిషన్ ఏర్పాటు చేస్తామని ప్రకటించడంతో తెలంగాణలో పత్తి, పప్పు దినుసులు పండిస్తున్న రైతులకు అధిక ప్రయోజనాలు కలిగే అవకాశం రావడంతో పాటు గిట్టుబాటు ధర పెరిగే అవకాశముందని వెల్లడించారు. ఉపాధి అవకాశాలను పెంచి యువతను వ్యాపార, పారిశ్రామికవేత్తలను చేసేందుకు బడ్జెట్లో వీధి వ్యాపారులు, చిన్న వ్యాపారులు, ఔత్సాహిక యువ పారిశ్రామికవేత్తలు, వ్యాపారులకు రుణ పరిమితిని పెంచడం అవ్వించడంపై పరిణామమన్నారు. ఎన్ఎంఈ రుణాలను రూ. 5 కోట్ల నుంచి రూ. 10 కోట్లకు పెంచడంతో పాటు స్టార్టప్లకు రూ. 20 కోట్ల వరకు రుణాలిస్తామని బడ్జెట్లో పేర్కొనడం ద్వారా యువతకు ఎంతో ప్రయోజనం కలగబోతోందన్నారు. విద్యుత్ రంగంలో పెను మార్పులు తీసుకొచ్చి ప్రజలకు చౌక ధరకే కరెంటును అందుబాటులోకి తెచ్చే విధంగా బడ్జెట్ను రూపొందించడం గొప్ప విషయమన్నారు. గ్రామాల్లో వలసలను నివారించేందుకు ప్రత్యేక ప్రణాళికలను బడ్జెట్లో ప్రవేశపెట్టిన నిర్మలా సీతారామన్ పట్టణాలను అన్ని విధాలా అభివృద్ధి చేసేందుకు బడ్జెట్లో కేటాయింపులు చేయడం సంతోషంగా ఉందన్నారు. పట్టణాభివృద్ధికి సరేంద్రమోడి ప్రభుత్వం చేస్తున్న కృషిలో తెలంగాణ ప్రభుత్వం భాగస్వామ్యం కావాలని కోరారు.

మధ్య తరగతి ప్రజల డ్రీమ్ బడ్జెట్

పేదలు, మధ్యతరగతితో పాటు ఉద్యోగులకు మేలు వివిధ కేటాయింపులతో తెలంగాణకు కూడా వాటా కేంద్రమంత్రి కిషన్ రెడ్డి వివరణ



న్యూఢిల్లీ, ఫిబ్రవరి 1: కేంద్ర ఆర్థిక మంత్రి నిర్మలా సీతారామన్ ప్రవేశ పెట్టిన బడ్జెట్.. మధ్య తరగతి ప్రజల డ్రీమ్ బడ్జెట్ అని కేంద్ర మంత్రి కిషన్ రెడ్డి అన్నారు. దిల్లీలో ఆయన మీడియాతో మాట్లాడుతూ.. కేంద్ర బడ్జెట్ ద్వారా తెలంగాణకు జరిగే లబ్ధిని వివరించారు. 'ఈ బడ్జెట్ ఎంతో ప్రత్యేకమైంది. పేదరిక నిర్మూలన, మౌలిక వసతుల కల్పనకు కేంద్రం ప్రాధాన్యం ఇచ్చింది. పేదలు, మధ్యతరగతి ప్రజలు, ఉద్యోగులకు ఎంతో మేలు చేసేదిగా ఉంది. రూ. 12లక్షల వరకు ఆదాయపన్ను మినహాయింపు ఇచ్చి.. మోడీ సర్కార్ ఎంతో గొప్ప నిర్ణయం తీసుకుంది. ప్రభుత్వం ఆదాయం కోల్పోతున్నప్పటికీ ప్రజల శ్రేయస్సు కోసం ఈ నిర్ణయం తీసుకున్నారు. వికసిత భారత్ లక్ష్యానికి అనుగుణంగా వేసిన మొదటి అడుగు ఇది. కొవిడ్, ఆ తర్వాత యుద్ధాల కారణంగా చాలా దేశాల్లో ఆర్థిక వ్యవస్థలు ఒడిపోతున్నాయి ఎదుర్కొంటున్నాయి. తెలంగాణకు ఎమిచ్చారని డిజేట్లో కోందరు అంటున్నారు. కేంద్రం అమలు చేసే అన్ని పథకాల్లో తెలంగాణ కూడా భాగస్వామిగా ఉంటుంది. వచ్చే బడ్జెట్లో ఎంఎస్ఎంఈలకు బడ్జెట్లో రూ. 1.50లక్షల కోట్లు కేటాయించారు. ఇందులో తెలంగాణకు కూడా లబ్ధి చేకూరుతుంది. రాష్ట్రంలో 10లక్షలకు పైగా ఎంఎస్ఎంఈలు ఉన్నాయి. దేశ వ్యాప్తంగా 27 రంగాల్లో స్టార్టప్ కంపెనీలు ఉన్నాయి. వీటి కోసం రూ. 10వేల కోట్లతో ప్రత్యేక కార్యక్రమం ఏర్పాటు చేశారు. దీని ద్వారా తెలంగాణలో ఉన్న స్టార్టప్ కంపెనీలకు లబ్ధి చేకూరుతుంది. 50 ఏళ్ల వరకు వడ్డీ రహిత రుణాలతో తెలంగాణకు కూడా లబ్ధి కలుగుతుంది. కేంద్ర ప్రభుత్వం ఏ సంస్కరణలు తీసుకొచ్చినా.. దాని లబ్ధి తెలంగాణకి, ప్రజలకు ఉంటుంది. ఇప్పటికే అమలువుతోన్న కేంద్ర ప్రభుత్వ పథకాల పరిధిని, నిధుల వాటాను కూడా బడ్జెట్లో పెంచారు. అర్బన్ స్ట్రీట్స్ గా ఉన్న తెలంగాణకు రూ. 10వేల కోట్లు రాబోతున్నాయి. రాష్ట్రంలో ఉన్న 125 అర్బన్ లోకల్ బాడీస్కు అమృత్ పథకం ద్వారా లబ్ధి చేకూరుతుంది. స్వనిధి పథకం కింద రాష్ట్రంలో ఉన్న స్ట్రీట్ వెండర్స్కు లబ్ధి చేకూరుతుంది. ఇప్పటికే ఈ పథకం కింద రాష్ట్రంలో 7.5లక్షల మంది లబ్ధి పొందారు. గిగ్ వర్కర్లకు ఐడీ కార్డులు, పీఎం జన్ ఆరోగ్య యోజన కింద ఆరోగ్య బీమా కల్పిస్తామని బడ్జెట్లో కేంద్రం ప్రకటించింది. దీని ద్వారా రాష్ట్రంలో ఉన్న గిగ్ వర్కర్లకు ఎంతో మేలు జరుగబోతుంది' అని కిషన్ రెడ్డి తెలిపారు.

బీజేపీతో సీఎం రేవంత్ చీకటి ఒప్పందం

- బడ్జెట్లో అన్యాయం జరిగినా నిలదీయలేదు
- తెలంగాణ ప్రయోజనాలు తాకట్టు పెట్టిన జాతీయ పార్టీలు
- బడ్జెట్ కేటాయింపులపై ఘాటుగా స్పందించిన కెటిఆర్

హైదరాబాద్, ఫిబ్రవరి 1 : జాతీయ పార్టీలు ఎప్పుటికీ తెలంగాణ రాష్ట్ర ప్రయోజనాలను కాపాడలేవని మరోసారి కేంద్ర బడ్జెట్లో మరోసారి రుజువైందని బీఆర్ఎస్ పార్టీ వర్కింగ్ ప్రెసిడెంట్ కేటీఆర్ అన్నారు. ఈ రెండు పార్టీల నుంచి చెరో ఎనిమిది మంది ఎంపీలను గెలిపించి పార్లమెంటుకు పంపిస్తే అ 16 మంది కలిసి తెలంగాణకు తెచ్చింది అక్షరాల గుండు సున్నా అని తీవ్ర స్థాయిలో ధ్వజమెత్తారు. తెలంగాణ ముఖ్యమంత్రిగా రాష్ట్ర ప్రయోజనాలను కాపాడాలని రేవంత్ రెడ్డి బీజేపీతో చీకటి ఒప్పందాలు చేసుకోవడం వల్ల ఇవాళ ఈ పరిస్థితి దాపురించిందని మండిపడ్డారు. పరుసగా రెండో ఏడాది తెలంగాణకు బిల్లి గవ్వ కూడా తీసుకురాలేకపోయిన బీజేపీకి చెందిన కేంద్ర మంత్రులు, సీఎం రేవంత్ రెడ్డితో పాటు కాంగ్రెస్, బీజేపీలకు చెందిన ఎంపీలు తెలంగాణ సమాజానికి క్షమాపణలు చెప్పాలని డిమాండ్ చేశారు. స్వీయ రాజకీయ అసైత్యమైన బీఆర్ఎస్ మాత్రమే తెలంగాణ హక్కులను, జాతి ప్రయోజనాలను కాపాడగలుగుతుందని ప్రొఫెసర్ జయశంకర్ సార్ చెప్పిన మాట ఈ రోజు మరోసారి గుర్తుకు వస్తుందన్నారు. లోక్

సభలో తెలంగాణ పార్టీ అయిన బీఆర్ఎస్కు ప్రాతినిధ్యం లేకుంటే జరిగే స్వయం ఏమిటో ప్రజల గమనిస్తున్నారన్నారు. పార్లమెంట్లో ప్రాతినిధ్యం పార్టీలకు బలమున్న బీహార్, ఆంధ్రప్రదేశ్ వంటి రాష్ట్రాలకు దక్కిన ప్రాధాన్యం చూసి జాతీయ పార్టీలను గెలిపిస్తే తెలంగాణను మంచి ముందారని ప్రజలకు అర్థం అయ్యిందన్నారు. సీఎం రేవంత్ రెడ్డి 30 పార్ల డిల్లీకి పోయింది తెలంగాణకు నిధులు తెచ్చేందుకు కాదని, తెలంగాణ నుంచి డిల్లీకి మాటలు మోసేందుకేనని ఈ రోజు తెలిపింది అన్నారు. కాంగ్రెస్ సీఎంగా ఉంటూ బీజేపీకి గులాంగిరి చేస్తూన్న ఐడీ భాయ్ - చోబే భాయ్ అనుబంధంతో తెలంగాణకు నయపైనే లాభం లేదని తెలిపింది అన్నారు. తెలంగాణ నుంచి మరో ఎనిమిది మంది కాంగ్రెస్ ఎంపీలు గెలిచినా.. వారితో కూడా రాష్ట్రానికి దక్కింది గుండు సున్నానే అన్నారు. కేవలం ఢిల్లీ బాసలను ప్రసన్నం చేసుకునే పని తప్ప.. ఏనాడూ కాంగ్రెస్ పార్టీ పార్లమెంట్లో తెలంగాణ గళం వినిపించిన పాపాన పోలేదన్నారు. కేంద్ర బడ్జెట్కు తెలంగాణకు రావాల్సిన వాటా గురించి పోరాడిన దాఖలు లేకపోవడం



వల్లనే తెలంగాణకు తీవ్ర అన్యాయం జరిగిందని కేటీఆర్ మండిపడ్డారు. డబుల్ ఇంజన్ సర్కార్ అంటూ, కేంద్రంలో ప్రభుత్వం ఏర్పడితే తెలంగాణకు నిధులు తెస్తామంటూ రాష్ట్రం నుంచి ఎనిమిది మంది బీజేపీ గెలిచినా, ఇద్దరు కేంద్ర మంత్రులున్నా తెలంగాణకు ఒక్క నయం పైనే తీసుకురాలేకపోయారన్నారు. ఇతర రాష్ట్రాలనుంచి ప్రాతినిధ్యం వహిస్తున్న బీజేపీ ఎంపీలు తమ రాష్ట్రాలకు నిధుల వరద పారేస్తుంటే.. తెలంగాణ బీజేపీ ఎంపీలు, నిన్నహాయ మంత్రులు చేతకాని దర్భముల్లా వ్యవహరిస్తున్నారన్నారు. తెలంగాణకు నిధులు తెలేని బీజేపీ, కాంగ్రెస్ ఎంపీలు తెలంగాణ ప్రజలకు క్షమాపణ చెప్పాలని కేటీఆర్ డిమాండ్ చేశారు.

బడ్జెట్లో కొన్ని రాష్ట్రాలకే ప్రాధాన్యం

దేశ సమైక్యత వృద్ధి ఏమాత్రం పట్టించుకోలేదు ఎన్నికలు ఉన్న రాష్ట్రాలకు మాత్రమే వరాలు నిధులు తేవడంలో సీఎం రేవంత్ ఘోర వైఫల్యం : హరీశ్ రావు

హైదరాబాద్, ఫిబ్రవరి 1: దేశమంటే మట్టి కాదోయ్ దేశమంటే మనుషులోయ్ అంటూ ప్రసంగించిన కేంద్ర ఆర్థిక మంత్రి నిర్మలా సీతారామన్.. దేశమంటే కొన్ని రాష్ట్రాలే అన్నట్లు బడ్జెట్ ప్రవేశ పెట్టడం బాధాకరం అని మాజీ మంత్రి, సిద్దిపేట ఎమ్మెల్యే హరీశ్ రావు పేర్కొన్నారు. కేంద్ర బడ్జెట్పై హరీశ్ రావు తీవ్రంగా స్పందించారు. 2025-26 బడ్జెట్ తన రాజకీయ అవసరాలే ఉపయోగించుకున్నది తప్ప, దేశ సమైక్యత వృద్ధిని ఏమాత్రం పట్టించుకున్నట్లు లేదు. కేంద్ర ప్రభుత్వం పదే పదే వల్లెవస్తున్న వికసిత భారత్ ఇలాంటి వైఖరితో సాధ్యమవుతుందా అని ఘన సమీక్షించుకోవాలని కోరుతున్నాం. ఎన్నికలు ఉన్న రాష్ట్రాలకు పెద్ద మొత్తంలో వరాలు ప్రకటించి, ఎన్నికలు లేని రాష్ట్రాల పట్ల వివక్ష చూపడం సరికాదు. మొదటి నుంచి ఇదే దోరణిని ప్రదర్శిస్తూ రాజకీయ అవసరాలు తీర్చుకుంటున్నది కేంద్ర ప్రభుత్వం. 2024లో ఆంధ్రప్రదేశ్ కోసం, 2025 ఢిల్లీ, బీహార్ రాష్ట్రాల కోసం బడ్జెట్ పెట్టారు. 2026లో యూపీ కోసం, 2027లో గుజరాత్ కోసం బడ్జెట్ పెడుతారా? యావత్ దేశానికి సరిపోయే బడ్జెట్ ఎప్పుడు పెడతారు? అని హరీశ్ రావు నిలదీశారు. బడ్జెట్లో తెలంగాణ రాష్ట్రానికి చోటు లేదా? తెలంగాణ ప్రాంత ప్రయోజనాలకు విలువ లేదా? ఇది కేంద్ర బడ్జెట్లో లేదు. కేవలం మూడు, నాలుగు రాష్ట్రాల బడ్జెట్లోగా ఉంది. తెలంగాణ నుంచి ఇద్దరు కేంద్ర మంత్రులు, 8 మంది ఎంపీలు ఉండి తెలంగాణ రాష్ట్రానికి ఏం సాధించినట్లు? తెలంగాణతో తమకు బంధం లేదని బడ్జెట్ ద్వారా మరోసారి కేంద్రంలోని బీజేపీ ప్రభుత్వం నిరూపించింది అని హరీశ్ రావు ధ్వజమెత్తారు. కేంద్ర జీడీపీకి 5.1 శాతం కాంట్రీబ్యూట్ చేస్తున్న తెలంగాణ మరోసారి మోస పోయింది. ఏపీ పునర్విభజన చట్టం ప్రకారం ట్రైబల్ యూనిట్లలోని ఇవాల్సిన నిధులు కూడా ఇవ్వకపోవడం బాధాకరం. తెలంగాణకు నిధులు రాబట్టుకోవడంలో రేవంత్ సర్కారు పూర్తిగా విఫలమైంది. తీర్మానం తరువాత, బడ్జెట్కు పది రోజుల ముందు రూ. 40 వేల కోట్లు కావాలని తూతూ మంత్రంగా లేఖ రాయడం తప్ప రాష్ట్ర ప్రయోజనాల కోసం కాంగ్రెస్ ప్రభుత్వం చేసిందేం లేదు. కేంద్రం బడ్జెట్ ద్వారా నిధులు రాబట్టుకోవడంలో సీఎం రేవంత్ రెడ్డి, రాష్ట్ర కాంగ్రెస్ ఎంపీలు పూర్తిగా విఫలమయ్యారని హరీశ్ రావు మండిపడ్డారు.



టీవీటర్కు, టీకీటాక్కు తేడా తెలియని రేవంత్



రేవంత్ తీరుపై మండిపడడం మాజీ మంత్రి వేముల హైదరాబాద్, ఫిబ్రవరి 1: రాష్ట్రంలో టీవీటర్కు టీకీటాక్కు తేడా తెలియని వాడు, పాలన చెయ్యమంటే ఫాల్తా పాటలు, పాగల్ మాటలు మాట్లాడుతూ, అచ్చోసిన అంటోతులా ఊరేగేవాడు ముఖ్యమంత్రి కావడం తెలంగాణ ప్రజల దురదృష్టమని బీఆర్ఎస్ ఎమ్మెల్యే మాజీ మంత్రి వేముల ప్రశాంత్ రెడ్డి అన్నారు. తెలంగాణ భవనలో మీడియాతో మాట్లాడుతూ.. కాంగ్రెస్ పార్టీ అధికారిక టీవీటర్ హ్యాండిల్లో పోస్ట్ పెట్టి తెలంగాణ ప్రజల చేత

తన్నించుకొన్నదని, మీరు పెట్టిన సర్వీస్నే ఓట్లు పడేసరికి రేవంత్ రెడ్డి మైండ్ బ్లాక్ అయ్యిందన్నారు. నిన్న షాద్ నగర్ మీటింగ్లో ప్రస్తావన తో ఊగి పోతూ ఎప్పుటిలాగే ఆ కంప్యూటర్ అవే అబద్ధాలు అవే సంస్కారం లేని మాటలు అదే బూతులు మాట్లాడిందని ఆయన మండిపడ్డారు. అందుకే నిన్న ప్రజలు ఏనుముల రేవంత్ రెడ్డి గా కాకుండా బూతుల రేవంత్ రెడ్డి అంటున్నారని ఆయన విమర్శించారు. నేను మాట తప్పి, మదమ తిప్పి రకం కాదు అన్నప్పు రేవంత్ రెడ్డి? మరి రుణమాఫీ నేను రాగానే డిసెంబర్ 9 నాడే చేస్తా అన్నదేమి? తర్వాత తెలంగాణ లో ఉన్న దేవుళ్లందరి మీద ఒట్టు పెట్టి ఆగస్టు 15 లోపు చేస్తా అన్నదేమి? తర్వాత మళ్ళీ దసరా లోపు అన్నదేమి? రేవంత్ రెడ్డి పూర్తి అయ్యిందా? రుణమాఫీ నేటికి 4 విడుదలగా వేసినా కూడా మీ తెల్లక ప్రకారం ఇంకా 20 లక్షల మందికి రుణమాఫీ కాలేదు. మా తెల్లక ప్రకారం ఇంకా 30 లక్షల మందికి కాలేదు. ఇది మాట తప్పుడు కాదా? అని రేవంత్ రెడ్డి ని ప్రశ్నించారు ప్రశాంత్ రెడ్డి. ఇచ్చినావ రేవంత్ రెడ్డి ? తర్వాత మాట మార్చి జనవరి 26 న టీకీ.టికీ అన్నదేమి వినిపించిందా టీకీ టీకీ ? ఇప్పుడు మళ్ళీ 31 అంటున్నదేమి..ఇది మాట తప్పుడు కాదా అని వేముల ప్రశాంత్ రెడ్డి విరుచుకుపడ్డారు.

ఢిల్లీ ఎన్నికల ప్రచారంలో సిఎం రేవంత్ రెండ్రోజుల పాటు ఢిల్లీలో మకాం

హైదరాబాద్, ఫిబ్రవరి 1 : ముఖ్యమంత్రి రేవంత్ రెడ్డి రేపు, ఎల్లండి రెండు రోజుల పాటు ఢిల్లీలో పర్యటించనున్నారు. ఆదివారం ఉదయం ఆయన ఢిల్లీ వెళ్లే అవకాశం ఉందని పార్టీ వర్గాల సమాచారం. ఫిబ్రవరి 5వ తేదీన ఢిల్లీ అసెంబ్లీ ఎన్నికలు జరగనుండగా, 3 వ తేదీతో ప్రచారం ముగుస్తోంది. ఈ క్రమంలోనే కాంగ్రెస్ తరపున ప్రచారంలో పాల్గొనేందుకు సిఎం రేవంత్ ఢిల్లీకి వెళ్తున్నారు. మొత్తం 70 అసెంబ్లీ స్థానాలకు జరగనున్న ఎన్నికల్లో 699 మంది అభ్యర్థులు బరిలో నిలుస్తున్నారు. ఢిల్లీలో కూడా కాంగ్రెస్ కర్ణాటక, తెలంగాణ తరహాలోనే గ్యారంటీలతో కూడిన హామీలు ఇచ్చింది. ఈ నేపథ్యంలోనే గెలుపే లక్ష్యంగా తెలంగాణలో అమలు చేస్తున్న పథకాలపై అక్కడి ప్రజలకు సిఎం రేవంత్ రెడ్డి వివరించనున్నారు. మరోవైపు ఏపీ నుంచి సిఎం చంద్రబాబు నాయుడు కూడా ఎల్లీయే ప్రభుత్వం తరపున ఢిల్లీలో ప్రచారానికి సిద్ధమయిస్తున్నాగా తెలిసింది. ఈ క్రమంలోనే ఢిల్లీలో తెలుగు రాజకీయ నేతలు ప్రచారం కీలకంగా మారనుంది.



ఆర్థిక వృద్ధికి తోడ్పాటు ఇచ్చే

చర్యలేవీ?

కేంద్ర బడ్జెట్ ఊరించేలా మాత్రమే ఉంది. కొందరికి వరాలు..కొందరికి నిరాశ ఎప్పటిలాగే నుంది. అలాగే ఇన్కమ్ ట్యాక్స్ 12 లక్షల వరకు మినహాయింపు చూపినా..స్టాబుల్ మాత్రం మళ్ళీ కొర్రీలు పెట్టారు. అంటే ఓ చేత్తో ఇవ్వడం..మరో చేత్తో లాగేసుకునే రకంగానే ఉందని అర్థం అవుతోంది. జీతాలు పెరిగినా లాభం లేని పరిస్థితి ఉంది. పిఆర్సీలు వేయడం ద్వారా జీతాలు పెరిగినా..ఇన్కమ్ ట్యాక్స్ విషయంలో మాత్రం పెద్దగా లబ్ధి ఉంటుంది అన్నది ఉద్యోగ సంఘాలు పెదవి విరుస్తున్నాయి. ఇకపోతే ద్రవ్యోల్బణం ఆదుపు చేసి, రూపాయిని నిలబెట్టే ప్రయత్నాలేవీ బడ్జెట్ ప్రసంగంలో కానరాలేదు. దీనికోసం ఆర్థిక సర్వేపైనా దిద్దుబాటు చర్యలు కానరాలేదు. పెరుగుతున్న ధరలు, నిరుద్యోగం వంటివన్నీ యధావిధిగానే ఉన్నాయి. చిన్నతరహా పరిశ్రమలకు క్రెడిట్ల్యారెంటీ పెంచడం కొంత ఊతమిచ్చే విషయంగానే చూడాలి. నిజానికి దేశంలో ప్రజల కొరగాలు శక్తి పెరగాలి. వస్తువుల ధరలు తగ్గాలి. నిత్యవసర వస్తువుల ధరలు దిగిరావాలి. పెట్రో, డీజిల్, గ్యాస్ ధరలు తగ్గితేనే పేద, మధ్యతరగతి ప్రజలు ఏదైనా కొనగలరు. మార్కెట్లో డబ్బులు చలామణి కావాలి. అందుకు అనుగుణంగా వస్తూత్పత్తి కూడా పెరగాలి. ఆహారధాన్యాల దిగుబడులు పెరగడంతో పాటు,వాటి ఎగుమతుల కూడా ఇతోధికంగా పెరగాలి. అలాగే దేశంలో ఇప్పటికీ పప్పు దినుసులు, వంటనూనెల కొరత అధికంగా ఉంది. ఆ కొరతను అధిగమించేందుకు ఇప్పటికీ భారీ పరిమాణంలో వాటిని దిగుమతి చేసుకుంటున్నారు. అవసరాన్ని మించి తృణ ధాన్యాలు ఉత్పత్తి చేయడాన్ని నిలువరించి పప్పులు, నూనెగింజల ఉత్పత్తిని పెంచడం అవసరమన్న విషయం సర్వే తేల్చి చెప్పింది. ఒకపక్క మార్కెట్ ధరల్లో ఆటపోట్ల నుంచి రైతులకు రక్షణ కల్పించేందుకు ఒక ప్రత్యేక వ్యవస్థ ఏర్పాటు కావడంతో పాటు మరోపక్క సాధారణ గృహస్థులకు రక్షణ కల్పించే సమాంతర వ్యవస్థ ఒకటి ఉండాలని సూచించింది. ఇక ఎగుమతులు ఉత్తేజితం చేయాలంటే వాణిజ్య సంబంధిత వ్యయాలు తగ్గించేందుకు చర్యలు తీసుకోవాలని తేల్చి చెప్పారు. అప్పుడే భారత్ పోటీ సామర్థ్యం పెంచుకోగలుగుతుంది. దేశ ఆర్థిక వ్యవస్థ గత కొన్ని సంవత్సరాలతో పోల్చితే అంతంతమాత్రంగానే ఉన్నదన్న విషయం పార్లమెంటులో ప్రవేశపెట్టిన ఆర్థిక సర్వే తేల్చి చెప్పింది. మన ఆర్థిక వృద్ధిరేటు ఇప్పటికీ ప్రపంచ ఆర్థిక వ్యవస్థలన్నింటితో పోల్చితే బలంగానే ఉన్నప్పటికీ దేశీయంగాను, అంతర్జాతీయంగాను పలు సవాళ్లు ఎదుర్కొంటోంది. ప్రధానంగా డాలర్తో మారకం విషయంలో రూపాయి విలువ పడిపోతోతోంది. దీంతో దిగుబడులపై తీవ్ర ప్రభావం చూపుతోంది. ప్రస్తుతం నెలకొన్న పరిస్థితుల్లో 2025-26 ఆర్థిక సంవత్సరానికి వృద్ధిరేటు 6.3 నుంచి 6.8 శాతం మధ్య ఉండవచ్చునని అంచనా వేసినా, అందుకు తగ్గట్టుగా చర్యలు ఉండాలి. దేశంలో శ్రమశక్తిని వినియోగించుకుని వస్తూత్పత్తిని పెంచితే తప్పి ఇది సాధ్యం కాదు. 2047 నాటికి వికసిత్ భారత్ కావాలన్న లక్ష్యం నెరవేరాలంటే ఈ వృద్ధిరేటు ఏ మాత్రం సరిపోదు. ఏడాదికి సగటున ఎనిమిది శాతం వృద్ధిని సాధిస్తే తప్ప మనం ఆ లక్ష్యాన్ని చేరడం సాధ్యం కాదు. గత కొన్నేళ్లుగా ఉన్న సానుకూలతలు క్రమక్రమంగా కనుమరుగవుతున్నాయి. అంతర్జాతీయంగా వస్తున్న ఓడిదుడుకుల కారణంగా ఆర్థిక వ్యవస్థల్లో తరచూ మందగమనం ఎదురవుతోంది. ఎగుమతుల రంగం ఎదురీడుతోంది. ప్రస్తుతం ప్రపంచ వాణిజ్యంలో భారతదేశం వాటా కేవలం 2 శాతం మాత్రమే ఉంది. ఈ ఆర్థిక సంవత్సరం లో మన ఎగుమతుల వృద్ధిరేటు 1.6 శాతానికే పరిమితం అయింది. ఈ క్రమంలో ప్రపంచంలో మన వాణిజ్య ఉత్పత్తులకు డిమాండ్ పెరిగేలా చేయాలి. చైనా వస్తూత్పత్తి రంగంలో ముందుస్థానంలో ఉంది. చైనా వస్తువులు ప్రపంచ మార్కెట్ ను స్వాస్థ్యంగా చేశాయి. దీంతో చైనా ఆర్థికంగా బలదపడడానికి కారణం అవుతోంది. ఇకపోతే దేశీయంగా కొనుగోలు శక్తి పెరిగి ఉద్దీపనలు బడ్జెట్లో కానరాలేదు. వేతనజీవులు, మధ్యతరగతి జీవులు సొంతింటి కల నిజం చేసుకునేలా చర్యలు లేవు. ఇలాచేసివుంటే ఆర్థికంగా ఎదుగుదలకు అవకాశం ఉంటుంది. నిర్మాణ రంగానికి సంబంధించిన వస్తువుల ధరలు తగ్గాలి. అలాగేవాటిపై జిఎస్ టీఎస్ తగ్గాలి. రియల్ రంగం పుంజుకుంటే దానితో పెనవేసుకున్న అనేక రంగాలు వృద్ధిలోకి వస్తాయి. నిరుద్యోగం బాగా తగ్గుతుంది. విదేశాల నుంచి ఎదురవుతున్న సవాళ్లయితే దేశీయంగా ద్రవ్యోల్బణం పెనుభూతంగా ఉంది. గత ఏడాది రుతుపవనాల సానుకూలత కారణంగా గ్రామీణ ఆర్థిక వ్యవస్థలో కొనుగోలుశక్తి పెరిగినప్పటికీ సగర జీవుల మాత్రం ధరల కాటుకు విలవిలలాడుతూనే ఉన్నారు. ఫలితంగా వారి కొనుగోలు శక్తి తగ్గిపోయింది. పెరిగిన ద్రవ్యోల్బణాన్ని తట్టుకోగల రీతిలో వారి వేతనాలు పెరగడంలేదు. ఈ అస్థిరతల నుంచి బయటపడి నిలకడ వృద్ధిరేటు సాధించాలంటే భిన్న రంగాల్లో సంస్కరణలు చేపట్టక తప్పదన్న విషయం ఆర్థిక సర్వే నివేదికలో తేల్చి చెప్పారు. దేశీయంగా వృద్ధికి ఊతం ఇచ్చే రంగాలను ఉత్తేజితం చేయడానికి చర్యలు తీసుకోవాలని సూచించింది. ప్రధానంగా వాణిజ్యం, ఎగుమతులు, పారిశ్రామిక రంగాల విషయంలో నియంత్రణలు సడలించడం, సంచాలు హేతుబద్ధం చేయడం వంటి చర్యలు తీసుకోవాలన్నది ఆర్థిక సర్వే సారాంశం. చిన్నతరహా పరిశ్రమలకు ఇతోధికంగా ప్రోత్సాహకాలు లభించాలి. అలాంటి చర్యలు తీసుకోవడంతో పాటు మితిమీరిన నియంత్రణలను సడలించి పెట్టబడులకు అనుకూల వాతావరణం కల్పించాలని సర్వేలో సూచించారు. ఆర్థిక వ్యవస్థ ఉత్తేజితం కావాలంటే మధ్యతరగతి ప్రజల ఆదాయాలు పెరగాలి. వారి కొనుగోలు శక్తి పెరగాలి. మొత్తం మీద ప్రస్తుత సంక్షిప్త పరిస్థితుల నుంచి బయటపడి దేశం స్థిరమైన వృద్ధిరేటు సాధించే దిశగా అడుగుయాలంటే సంస్కరణలను ఆశ్రయించక తప్పదు.



అక్షరాభ్యాసాలకు బాసర సిద్ధం

నేడు వసంత పంచమి

బాసర, ఫిబ్రవరి 1: మాఘమాసం మొదలైంది. ఈ నెలలోనే చదువుల తల్లి సరస్వతి పుట్టిన రోజు వచ్చింది. అయితే వసంతపంచమి కూడా ఏ తేదీ అన్న మీమాంస ఏర్పడింది. ఈ ఏడాది వసంత పంచమి ఫిబ్రవరి 2వ తేదీ వచ్చింది. ఆ రోజును వసంత పంచమి అంటారు. హిందూ మతానికి చెందిన చదువుకునే పిల్లలు వసంతపంచమి రోజు సరస్వతి దేవిని పూజిస్తారు. కొత్తగా చదువులోకి అడుగుపెట్టేవారికి ఆరోజు అక్షరాభ్యాసం చేయిస్తారు. ఇందుకోసం ప్రసిద్ధ పుణ్యక్షేత్రం బాసరలో భారీగా ఏర్పాట్లు చేశారు. ప్రతి సంవత్సరం మాఘ మాసం శుక్లపక్షం 5వ తిథిన వసంత పంచమి జరుపుకుంటారు. క్రోధినాను సంవత్సరంలో వసంత పంచమి ఘనంగా జరుపుకుంటున్నారు. సరస్వతీదేవిని విశేషంగా పూజించి, ప్రత్యేకంగా నైవేద్యాలను సమర్పించి, పిల్లలకు విద్యాబుద్ధులు రావాలని, వారు ఉన్నతంగా ఎదగాలని కోరుకుంటారు. ధృక్

పంచాంగం ప్రకారం .. ఫిబ్రవరి 2 ఆదివారం మధ్యాహ్నం నుంచి పంచమి తిథి మొదలైంది.. ఫిబ్రవరి 3 సోమవారం ఉదయం 10.15 వరకు మాత్రమే ఉంది. సూర్యోదయానికి తిథి పరిగణలోకి తీసుకుంటూ కాబట్టి..వసంతపంచమి ఫిబ్రవరి 3 సోమవారమే జరుపుకోవాలని కొందరి వాదన. అక్షరాభ్యాసాలు నిర్వహించేవారు, ప్రత్యేక పూజలు చేసేవారు ఫిబ్రవరి 3 వతేదీ ఉదయం వది గంటల లోపే ముగించుకోవాలని పండితులు సూచిస్తున్నారు. వసంత పంచమి రోజున చిన్నారలకు అక్షరాభ్యాసం చేయిస్తే విద్యార్థులు అప్రతారని భక్తుల నమ్మకం. అందుకే వసంత పంచమి ఘడియల్లో అక్షరాభ్యాసానికి ముహూర్తం సంబంధం లేకుండా చూడకుండా అక్షరాభ్యాసాలు చేస్తారు. ఆరోజు సరస్వతి దేవి చదువుల తల్లి పుట్టిన రోజు కాబట్టి సరస్వతీ దేవి ఆరాధన వల్ల వాక్కుద్ధి కలుగుతుంది. . ఆలోచన, ప్రతిభ, ధారణ, ప్రజ్ఞ, స్ఫురణ శక్తి..వీటి స్ఫురణమే సరస్వతీదేవి. అమ్మ అనుగ్రహం ఉంటే సద్గుడ్డిని పొందుతారు

తిరుమల కోటా దర్శనాల్లో మార్పు

● 4వ రథసప్తమి వేడుకలు ● 4వ జరిగే దర్శనాలను 11వ తేదీకి మార్చు



తిరుమల,ఫిబ్రవరి 1: తిరుపతి భక్తులకు దర్శనాన్ని సులభతరం చేసేందుకు ఎప్పటికప్పుడూ టీటీడీ (తిరుమల తిరుపతి దేవస్థానం) కీలక నిర్ణయాలు తీసుకుంటోంది. ఈ క్రమంలో ప్రతినెలా అందిస్తోన్న స్థానిక కోటా కూడా ఎంతో కీలకమని చెప్పవచ్చు. ఈ కోటా ద్వారా ప్రతి నెలలో మొదటి మంగళవారం భక్తులు తిరుమల, తిరుపతిలోని ప్రముఖ దేవాలయాలను సందర్శించవచ్చు. అయితే ఈనెలలో కొన్ని మార్పులు తీసుకొచ్చినట్లు టీటీడీ ప్రకటించింది. ఈనెల మొదటి మంగళవారమైన 4వ తేదీన రథసప్తమి పర్వదినం ఉంటుంది. ఈ సందర్భంగా భక్తుల రద్దీ అధికంగా ఉంటుందని, అందుకు తగిన చర్యలు తీసుకుంటున్నట్లు తెలిపారు. ఈ క్రమంలో స్థానిక కోటా దర్శనాలు మార్చడమైనది. గతంలో జరిగే దర్శనాలను 11వ తేదీ, రెండో మంగళవారానికి పోషించారు. భక్తుల రద్దీని దృష్టిలో ఉంచుకుని, టీటీడీ ఈ మార్పులను చేయడం జరిగింది. తాజా మార్పుల ప్రకారం తిరుమలలోని బాలాజీ నగర్ కమ్యూనిటీ హాల్, తిరుపతిలోని మహాతీ ఆడిటోరియం ద్వారా 9వ తేదీ ఆదివారం టోకెన్లను జారీ చేయనున్నారు. ఈ టోకెన్లను భక్తులు 9వ తేదీన తీసుకోవాలని టీటీడీ విజ్ఞప్తి చేసింది. భక్తులు ఈ మార్పు గురించి ముందుగానే తెలియజేసినట్లుగా టోకెన్లు పొందేందుకు మరిన్ని ఏర్పాట్లు చేయవలసినదిగా టీటీడీ సూచిస్తోంది. భక్తులు తమ స్థానిక కోటా దర్శనం కోసం తిరుమల లేదా తిరుపతిలోని ప్రత్యేకమైన కేంద్రాల్లో 9వ తేదీ ఆదివారం టోకెన్లను పొందవచ్చు. జారీ చేయబడ టోకెన్లు మాత్రమే తగిన సదుపాయాలను కలిగి ఉంటాయి. భక్తులు ఈ మార్పుపై అవసరమైన జాగ్రత్తలు తీసుకుని, తమ దర్శనాలను సకాలంలో పూర్తి చేయడానికి ముందుగా ప్రణాళికలు రూపొందించుకోవాలి. ఈ విధంగా టీటీడీ తిరుమల, తిరుపతి భక్తులకు సౌకర్యవంతమైన దర్శనాలు కల్పించేందుకు ఎప్పటికప్పుడు చర్యలను తీసుకుంటోంది.

ప్రపంచ వ్యాప్తంగా కృత్రిమ మేధలో పోటీ

భారత్లోనూ 500 కోట్లతో ఎక్స్లెన్స్ సెంటర్

న్యూఢిల్లీ,ఫిబ్రవరి 1: ప్రపంచ వ్యాప్తంగా కృత్రిమ మేధలో రేసు జోరందుకుంటోంది. టెక్నాలజీలు వేగంగా మారుతున్నాయి. భారత్ ఆర్థిక వ్యవస్థలో కీలక పాత్ర పోషిస్తున్న సాఫ్ట్వేర్ రంగాన్ని భవిష్యత్తులో విభజించనుంది. ప్రస్తుతం జీడీపీలో దాదాపు 7.5శాతం ఈ ఒక్క రంగం నుంచే లభిస్తోంది. 2025 నాటికి ఇది 10శాతానికి చేరొచ్చని నిపుణులు చెబుతున్నారు. దీనికోసం ఎడ్యూటెక్ రంగంలో 2030నాటికి వివిధ మార్కెట్ విలువ 80 బిలియన్ డాలర్లుంటుందని అంచనా. ఈ నేపథ్యంలోనే భారత్ కృత్రిమ మేధ హాట్ అప్యూడానికి అవసరమైన యంత్రాలను వేగవంతం చేసింది. దీనిలో భాగంగా రూ.500 కోట్లతో వివిధ ఎక్స్లెన్స్ సెంటర్లను ఏర్పాటు చేయాలని ప్రతిపాదించారు. 'ప్రపంచ వ్యాప్తంగా పరిశ్రమలను వివిధ పూర్తిగా మార్చేస్తోంది. ఈ నేపథ్యంలో భారత్ కూడా వివిధ రీసెర్చి, ఇతర అప్లికేషన్లలో అభివృద్ధి ప్రదర్శించడం అవసరం' అని నిర్మలా సీతారామన్ పేర్కొన్నారు. గతంలో వ్యవసాయం, ఆరోగ్యం, సస్టైనబుల్ జీవితీయ రంగాల్లో ఆటవంటి కేంద్రాలను ఇప్పటికే ప్రారంభించారు. తాజాగా ప్రతిపాదించిన ఎక్స్లెన్స్ సెంటర్ విద్యాప్రయోజనాల కోసం వినియోగించనుండటం గమనార్హం. భారత్కు మరో 10 నెలల్లో సొంతంగా లాల్ ల్యాంగ్వేజ్ మోడల్స్ (ఎల్ఎల్ఎం) వస్తుందని ఇటీవలే ఐటీ మంత్రిత్వ శాఖ ప్రకటించింది. ఇది సొంత టెక్నాలజీని జనరేట్ చేయడం, ఇతర పనులు చేసే ప్రోగ్రామ్. ఇది ఒక రకమైన మెషిన్ లెర్నింగ్. చాట్జీపీటీ, డివీసీక్ మోడల్స్ వలే ఇది పనిచేస్తుంది. ప్రస్తుతం భారత్లో వివిధ మోడల్ 10,000 జీపీయూలను డాటింది. 18,600 జీపీయూలను లక్షంగా పెట్టుకొంది. ప్రస్తుతం డివీసీక్ 2,000 జీపీయూలు, చాట్జీపీటీ 4 వెర్షన్లను 25,000 జీపీయూలతో అభివృద్ధి చేశారు. ఆరుగురు ప్రధాన డెవలపర్ల కలిసి భారత్కు చెందిన వివిధ మోడల్పై పనిచేస్తున్నారు. దీని సంబంధించి తొలి వెర్షన్ అందుబాటులోకి వచ్చేసరికి 4-10 నెలలు పట్టవచ్చు. 2030 నాటికి ప్రపంచ ఆర్థిక వ్యవస్థ విలువ 15.7 ట్రిలియన్ డాలర్ల ఆదాయాలు రానున్నాయని అంచనాలున్నాయి. ఇప్పటికే చైనా, అమెరికాలు ఈ రంగంలో హోరాహోరీగా తలపడుతున్నాయి. డివీసీక్ పేరిట చైనా తీసుకొచ్చిన జీపీటీ .. అమెరికా అభివృద్ధిని గండికాట్టింది.

సైబర్ నేరాలకు అడ్డంగా వనపర్తి జిల్లా

జిల్లాలకు అలవాటుపడి సైబర్ నేరాలు అధిక ఆశ చూపి అమాయకులకు వల 31మందిని అరెస్టు చేసిన పోలీసులు

వనపర్తి, ఫిబ్రవరి 1: వనపర్తి జిల్లా ఉమ్మడి మహబూబ్ నగర్ జిల్లాలో ఓ చిన్న జిల్లా. గ్రామీణ ప్రాంతం ఎక్కువగా ఉన్న ప్రాంతం. అలాంటి ప్రాంతం సైబర్ మోసాలకు కేరాఫ్ అడ్రెస్ గా మారింది. వినడానికి ఆశ్చర్యకరంగానే ఉన్నప్పటికీ ఇది నిజం. కొంతమంది చదువును మధ్యలో ఆపేసిన యువకులు ఈజీ మనీ, జిల్లాలకు అలవాటు పడి ఏకంగా దుస్సాహసం చేశారు. అంతేకాదు ఆ విషయాలను ఇంకొంతమందికి అందించి అమాయక జిల్లాలో దోపిడీ దోచుకుంటున్నారు. ఇటీవల వనపర్తి జిల్లాలో సైబర్ క్రైమ్ కేసుల దర్యాప్టులో విస్ఫోయే వాస్తవాలు వెలుగులోకి వచ్చాయి. లోతుగా దర్యాప్తు చేస్తే స్థానికంగా ఉంటున్న యువతే ఈ సైబర్ క్రైమ్లకు పాల్పడుతున్నట్లు తెలడం పోలీసులను ఆశ్చర్యానికి గురిచేసింది. వనపర్తి జిల్లా కేంద్రంతో పాటు చుట్టుపక్కల గ్రామాలు, తండాల యువత ఇలాంటి నేరాలకు పాల్పడుతున్నట్లు గుర్తించారు. వీరిపై నిఘా పెట్టి ఇప్పటి వరకు 31మంది సైబర్ నేరస్థులను అరెస్టు చేశారు. గ్రామీణ ప్రాంతాల్లో జిల్లాలకు అలవాటుపడిన నిరుద్యోగ



యువతను ఎంపిక చేసుకొని ఈ తరహా సైబర్ మోసాలకు పాల్పడుతున్నారు. విలాసవంతమైన జీవనాన్ని అలవాటు చేసి సైబర్ నేరాల లాభంలోకి దింపుతున్నట్లు పోలీసులు ప్రాథమికంగా అంచనా వేస్తున్నారు. కోల్ కత్తా, ఢిల్లీ, పాట్నా, యూపీ, రాజస్థాన్ ప్రాంతాలకు వెళ్లి కొంతమంది యువకులు సైబర్ మోసాలపై ట్రైనింగ్ తీసుకున్నారు. అంతేకాకుండా స్వస్థలాలకు వచ్చి మరికొంతమంది యువకులకు శిక్షణ ఇచ్చి వారి వద్ద నుంచి కొంత కమీషన్లు తీసుకుంటున్నారు. వీరంతా ధ్వని, ముద్ర పథకాలు, ఇతర బ్యాంకులు, యాప్లలో పెట్టబడులు, ప్రాసెసింగ్ ఫీజులు అంటూ అమాయక ప్రజలకు వల వేస్తున్నారు. వారిని మాటల్లో పెట్టి ఖాతాల్లోని నగదును స్వాహా చేస్తున్నారు. కొన్ని నెలల క్రితం సమాచార సైబర్ మాసం కేసులను రాష్ట్ర సైబర్ సెక్యూరిటీ బ్యూరో సహకారంతో వనపర్తి జిల్లా పోలీసులు దర్యాప్తు ప్రారంభించారు.

అందులోనే ఈ లోకల్ సైబర్ ముఠా తెరపైకి వచ్చింది. ఒక్కరు కాదు ఇద్దరు కాదు తప్పుతున్న కొద్ది పదుల సంఖ్యలో మోసగాళ్లు పోలీసులకు చిక్కారు. ఇప్పటివరకు వనపర్తి జిల్లాకు చెందిన 31మంది సైబర్ నేరగాళ్లను పోలీసులు అరెస్టు చేశారు. ఇంకా చాలా మంది యువకులు ఈ సైబర్ ఊబిలో చిక్కుకొని నిందితులుగా ఉన్నట్లు అనుమానిస్తున్నారు. ఇక అరెస్టు అయిన వారు కేవలం ఈ సైబర్ నేరాలతో లక్షల రూపాయలు వెనకేసినట్లు భోగట్టా, పలువురు నిందితులు కార్లు, భూములు, జీసీబీ, భవనాల రూపంలో ఆస్తులు సైతం కూడగట్టుకున్నారు. మొత్తంగా కోట్ల రూపాయల అమాయక ప్రజల ధనాన్ని మింగేతారు నిందితులు. ఇక మొత్తం సైబర్ కేసులకు సంబంధించి పోలీసులు అప్రమత్తమయ్యారు. జిల్లాలోని అన్ని పోలీసు స్టేషన్ల పరిధిలోని గ్రామాలు, తండాల్లో సైబర్ మోసాలపై అవగాహన కార్యక్రమాలు నిర్వహిస్తున్నారు. అటూ యువతకు ప్రత్యేకంగా కౌన్సిలింగ్లు ఇస్తున్నారు. ఇలాంటి ఘటనలు పునరావృతం కాకుండా కఠిన చర్యలు తీసుకునేందుకు ప్రయత్నాలు చేస్తున్నారు. సైబర్ నేరగాళ్లంటే ఎక్స్లెన్స్ నాట్, ఈసాన్స్ రాష్ట్రాల్లోని వారు అనుకుంటారు. కానీ వనపర్తి జిల్లా వంటి గ్రామీణ ప్రాంతాల్లో కొంతమంది యువత ఈ తరహా మోసాలకు పాల్పడడం తీవ్ర కలకలం రేపుతోంది. వేరే సహా ఈ సైబర్ ముఠాను తొలగించుకోవే అమాయక ప్రజల ధనాన్ని కొల్లగొడుతూనే ఉంటారు.



దండకారణ్యంలో మరోమారు కాల్పులు

రాయపూర్, ఫిబ్రవరి 1: ఖజీన్ గాఢ దండకారణ్యం మరోసారి కాల్పుల మోతతో దద్దరిల్లింది. బీజాపూర్ జిల్లా గంగలూర్ అటవీ ప్రాంతంలో ఎదురుకాల్పులు చోటుచేసుకున్నాయి. ఈ ఘటనలో 8 మంది మావోయిస్టులు మృతి చెందినట్లు అధికారులు వెల్లడించారు. గంగలూరు పోలీసు స్టేషన్ పరిధిలోని అటవీ ప్రాంతంలో పశ్చిమ బస్తర్ డివిజన్ మావోయిస్టుల నక్సల్బుర్డు నిఘా వర్గాల నుంచి సమాచారం రావడంతో.. డిఆర్జీ, సీఆర్పీఎఫ్, కోట్రా యూనిట్, ఎన్సీఎఫ్ బలగాలు యాంటీ నక్సల్బెట్ ఆపరేషన్ చేపట్టాయి. ఈ క్రమంలో భద్రతా దళాలను చూసిన మావోయిస్టులు కాల్పులకు తెగబడ్డారు. దీంతో సిబ్బంది ఎదురుకాల్పులు జరిపి మావోయిస్టులను హతమార్చారు. ఉదయం 8.30 గంటలకు మొదలైన ఎన్కోపంలో ఇంకా కొనసాగుతోందని అధికారులు వెల్లడించారు. అదవుల్లో మావోయిస్టుల కోసం గాలిస్తున్నట్లు అధికారులు తెలిపారు. ఘటనాల్లో ఆరోపేదీకీ అయ్యుధాలను స్వాధీనం చేసుకున్నారు.



ఆప్ ను ఈ ఎన్నికల్లో ఊడ్డి పారేయండి

బజెపికి అవకాశం ఇస్తే అందలం ఎక్కిస్తాం ఎన్నికల ప్రచారంలో అమిత్ షా పిలుపు

న్యూఢిల్లీ, ఫిబ్రవరి 1 : దేశ రాజధాని నగరం దిల్లీ అసెంబ్లీ ఎన్నికల్లో ఆప్ వ్యతిరేక వేవ్ నడుస్తోందని కేంద్ర హోంమంత్రి అమిత్ షా అన్నారు. ఈ ఎన్నికల్లో దిల్లీ ప్రజలు ఆ పార్టీని చీపురుతో ఊడ్డేసి తరుముతారని జోస్యం చెప్పారు. శనివారం ఆయన మున్సాఫాబాద్ లో జరిగిన ఎన్నికల ప్రచారంలో పాల్గొన్నారు. ఈ సందర్భంగా మాట్లాడుతూ.. ఇప్పుడు ఆ పార్టీ పాలన నుంచి దిల్లీని విముక్తి చేయాల్సిన సమయం వచ్చింది. చంద్రశేఖర్ నాయక్ నుంచి విముక్తి చేయాల్సిన సమయం ఆసన్నమైంది. నిజాయితీ లేని వ్యక్తుల్ని తరిమికొట్టాల్సిన సమయమిది. ఈసారి మోడీకి ఒక ఛాన్స్ ఇవ్వండి. ఈ ఐదేళ్లలో ప్రపంచంలోనే ఉత్తమ రాజధాని నగరంగా దిల్లీని తీర్చిదిద్దాలి అన్నారు. 'ఆప్ వదేళ్లుగా అధికారంలో ఉంది. దిల్లీలో 33 (మోసపూరిత ప్రభుత్వం, చొరబాటుదారులకు ఆశ్రయం కల్పించే ప్రభుత్వం, అవినీతి ప్రభుత్వం) నడుస్తోంది. యమునా నదిలో నీటిని హరియాణా ప్రభుత్వం విషతుల్యం చేసింది కేజ్రీవాలే ఆరోపించారు. కేజ్రీవాలే జీ.. హరియాణా ప్రభుత్వం విషం కలపలేదు.. మీరే కాలుష్యాన్ని వ్యాప్తి చేసి యమునను విషపూరితం చేశారు. ఆ నదిని శుభ్రం చేస్తామని, ఫట్ పూజను ఘనంగా నిర్వహిస్తామని, యమునా నదిలో స్నానం చేస్తానని గతంలో చెప్పారు. కానీ, నేటికీ అలా జరగలేదు. దిల్లీ ప్రజల దబ్బుతో రూ.కోట్ల విలువ చేసే ఇల్లు నిర్మించుకోవడమే కాదు.. రూ.వేల కోట్ల అవినీతికి పాల్పడ్డారు. దిల్లీని డంపింగ్ యార్డులా మార్చేశారు. వర్షాలు వస్తే.. దిల్లీ ఓ మురికినీటి నరస్సుగా మారుతోంది. దీంతో వ్యాధులు ప్రబలుతున్నాయి అని దుయ్యబట్టారు.



వికసిత భారత్ వైపు నడిపించేలా కేంద్ర బడ్జెట్

సమున్నత లక్ష్యం దిశగా బడ్జెట్ కేటాయింపులు ప్రధాని మోడీకి కృతజ్ఞతలు తెలిపిన పవన్ కల్యాణ్

అమరావతి, ఫిబ్రవరి 1 : వికసిత భారత్ వైపు నడిపించేలా కేంద్ర బడ్జెట్ ఉందని ఉపముఖ్యమంత్రి పవన్ కల్యాణ్ అన్నారు. రాష్ట్రానికి అమూల్యమైన ప్రోత్సాహం ఇస్తున్న ప్రధానమంత్రి నరేంద్రమోడీకి ధన్యవాదాలు తెలిపారు. రాజకీయ అవసరాలకంటే దేశం, ప్రజలు ముఖ్యం అనే సమున్నత దృక్పథం కేంద్ర ఆర్థిక మంత్రి నిర్మలా సీతారామన్ ప్రవేశపెట్టిన బడ్జెట్లో కనిపించిందన్నారు. రైతులు, మహిళలు, యువత, మధ్యతరగతి ప్రజల సంక్షేమాన్ని, అభివృద్ధిని దృష్టిలో ఉంచుకున్నారని గుర్తు చేశారు. రూ.12 లక్షల వరకూ వ్యక్తికే ఆదాయ పన్ను మినహాయింపు ఉద్దేశ్యం వర్గాలకు పెద్ద ఊరట కలిగించే అంశమన్నారు. ఈ తరహా సంస్కరణలు కచ్చితంగా మధ్యతరగతి వర్గాన్ని ఆర్థికంగా బలోపేతం చేస్తాయన్నారు. పీఎం ధన్ ధాన్య యోజన పథకం ద్వారా వెనుకబడిన జిల్లాల్లో వ్యవసాయ రంగానికి ప్రోత్సాహం ఇవ్వడంతోపాటు గిడ్డంగుల నిర్మాణానికి, నీటిపారుదల వ్యవస్థ అభివృద్ధికి, రుణ సదుపాయాల ద్వారా రైతులకు ప్రోత్సాహం లభిస్తుందన్నారు. కిసాన్ కార్డుల పరిమితి రూ.5 లక్షలకు పెంచడం స్వాగతించడం అంశమన్నారు. ఆంధ్రప్రదేశ్ కు ప్రధానమంత్రి నరేంద్ర మోడీ ఇస్తున్న అందడందలు కేంద్ర బడ్జెట్లోనూ కొనసాగించారని వెల్లడించారు. పోలవరం ప్రాజెక్టుకు సంబంధించి సవరించిన అంచనాలకు ఆమోదం తెలపడం వల్ల రాష్ట్రానికి జీవనాడిగా ఉన్న ఆ ప్రాజెక్టు వేగంగా పూర్తి చేసే అవకాశం లభిస్తుందన్నారు. కేంద్రం ఇచ్చిన అవకాశాన్ని ముఖ్యమంత్రి చంద్రబాబు నేతృత్వంలోని కూటమి ప్రభుత్వం సద్వినియోగం చేసుకుంటుందని వెల్లడించారు. విశాఖ ఉక్కు పరిశ్రమకు రూ.3,295 కోట్లు కేటాయింపడం ద్వారా ఎ+-లాంట్ పరిరక్షణకు ఎన్డీయే ప్రభుత్వం కట్టుబడి ఉందని మరోమారు స్పష్టమైందని తెలిపారు.



టీడీపీ దిగజారుడు రాజకీయాలు చేస్తోంది వైసీపీ సీనియర్ నేత అంబటి రాంబాబు

గుంటూరు, ఫిబ్రవరి 1 : టీడీపీ ప్రభుత్వంపై మాజీ మంత్రి, వైసీపీ సీనియర్ నేత అంబటి రాంబాబు ధ్వజమెత్తారు. టీడీపీ దిగజారుడు రాజకీయాలు చేస్తోందని.. పార్టీ ఫిరాయింపులను టీడీపీ నాయకులు ప్రోత్సహిస్తున్నారని మండిపడ్డారు. గుంటూరులో అంబటి మీడియాతో మాట్లాడారు. 'కేవలం 11 స్థానాలు గెలిచిన కూటమి ఎలా స్థాయి సంగం ఎన్నికల్లో పోటీ చేస్తుంది. ఇప్పటికే నలుగురికి పన్ను కండువలు వేసేశారని.. టీడీపీ పెట్టిన క్యాంప్ లో ఫ్యాన్ గుర్తుపై గెలిచిన కార్పొరేటర్లు ఉన్నారు. మేము కోడి పిల్లలను కాపాడుకున్నట్లు మా కార్పొరేటర్లను కాపాడుకుంటున్నాం. టీడీపీ వాళ్లు మా కార్పొరేటర్లను గద్దలు తన్నుకుపోయినట్లుగా తన్నుకుపోతున్నారు. కేంద్ర మంత్రి పెమ్మసాని చేస్తున్న పనులు.. చంద్రబాబు గమనించాలి. పెమ్మసాని ప్రజాస్వామ్య విలువలు చంద్రబాబు నేర్పించాలి. పెమ్మసాని నిజాయితీగా సంపాదించిన రూ.5 వేల కోట్ల సొమ్ముతో అప్రజాస్వామికంగా కార్పొరేటర్లను కొంటున్నారు.' అని అంబటి ఆరోపించారు. కక్కిన కూడుకు ఆశపడే స్థాయికి టీడీపీ నేతలు దిగజారిపోయారు. ఎత్తుగడలు చేరు.. విలువలు చేరు. మద్దతి గిరి మా పార్టీలోకి ఎలా వచ్చారో ఆ దేవుడికే తెలుసు. కానీ కార్పొరేటర్లను కొనేసాం అని కేంద్ర మంత్రి పెమ్మసాని ఒప్పేసుకున్నారు. గుంటూరులో కూటమి నాయకుల రాజకీయాలు.. కక్కిన కూటికి ఆశపడుతున్నట్లుగా ఉన్నాయని వ్యాఖ్యానించారు.

బీహార్ ఎన్నికల కోసం బడ్జెట్ ఆంధ్రనం

ప్రత్యేక దృష్టితో వరాలు కురిపించిన నిర్ణయం బడ్జెట్ లో పలు పథకాలు ప్రకటించిన కేంద్రమంత్రి

న్యూఢిల్లీ, ఫిబ్రవరి 1 : ఈ ఏడాది చివర్లో బీహార్ అసెంబ్లీ ఎన్నికలు జరుగుతున్నాయి. అక్కడ ప్రస్తుతం నితీశ్ కుమార్ నేతృత్వంలోని ఎన్ డి ఎ సర్కార్ ఉంది. అక్కడ మరోమారు అధికారం కోసం ఎన్ డి ఎ ప్రయత్నిస్తోంది. ప్రస్తుతం బీహార్ లో జేడీయూతో కలిసి బీజేపీ అధికారాన్ని పంచుకుంటోంది. అలాగే కేంద్ర ప్రభుత్వంలో జేడీయూ కీలక భాగస్వామి. బీహార్ కు ప్రత్యేక హోదా కల్పించాలనే డిమాండ్ ను పక్కన పెట్టిన కేంద్రం.. బడ్జెట్ లో కీలక కేటాయింపులు చేసింది. బీహార్ లో ఈ ఏడాది చివర్లో అసెంబ్లీ ఎన్నికలు జరగబోతున్నాయి. ఈ క్రమంలో బీహార్ పై బడ్జెట్ లో వరాలు జల్లు కురిపించారు. తాజా బడ్జెట్ లో బీహార్ కు ప్రత్యేక కేటాయింపులు చేశారు. బీహార్ లో మఖానా బోర్డు ఏర్పాటు చేయబోతున్నట్లు ప్రకటించారు. మఖానా వ్యాపారం కోసం రైతుల సౌకర్యం ఈ బోర్డు పని చేయబోతోంది. అలాగే బీహార్ లోని మిథిలాంబల్ ప్రాంతంలో యాజై వేల ఎకరాలకు ప్రయోజనం చేకూర్చే వెస్టర్న్ కోసి కేనాల్ కు ఆర్థిక సహాయం అందిస్తామని ప్రకటించారు. ఇక, బీహార్ లో గ్రీన్ ఫీల్డ్ ఎయిర్ పోర్ట్ ఏర్పాటుకు నిర్ణయం తీసుకున్నట్లు ప్రకటించారు. అలాగే బిబి వల్లూరు కూడా విస్తరిస్తామని హామీ ఇచ్చారు. అలాగే ఫుడ్ ప్రాసెసింగ్ కార్యకలాపాలకు మద్దతు ఇచ్చేందుకు బీహార్ లో నేషనల్ ఇన్ స్టిట్యూట్ ఆఫ్ ఫుడ్ టెక్నాలజీ కేంద్రాన్ని ఏర్పాటు చేయబోతున్నామని, కేంద్రంలో ఎన్ డి యే కూటమిలో మూడోసారి అధికారంలోకి వచ్చిన తర్వాత ఆర్థిక మంత్రి నిర్మలాసీతారామన్ పూర్తిస్థాయి తొలి బడ్జెట్ ను ప్రవేశపెట్టారు. ఈ సందర్భంగా బీహార్ పై వరాలు జల్లు కురిపించారు. అసెంబ్లీ



ఎన్నికలకు వెళ్లనున్న ఆ రాష్ట్రానికి వార్షిక పద్ధంలో ప్రత్యేక స్థానం దక్కింది. 'బీహార్ లో ఏర్పాటుచేయనున్న మఖానా బోర్డు ద్వారా వాటి ఉత్పత్తి, ప్రాసెసింగ్, మార్కెటింగ్ అవకాశాలు మెరుగుపడనున్నాయి. దీనికంద రైతులకు శిక్షణ అందుతుంది. వారు అన్ని ప్రభుత్వ పథకాల నుంచి ప్రయోజనం పొందేలా బోర్డు చూస్తుంది' అని మంత్రి వెల్లడించారు. పదేళ్లలో 4 కోట్ల మందికి విమాన ప్రయాణం కల్పించడమే లక్ష్యంగా పెట్టుకున్న కేంద్రం ఆ దిశగా బీహార్ లో గ్రీన్ ఫీల్డ్ ఎయిర్ పోర్ట్ ఏర్పాటుకు నిర్ణయం తీసుకుంది. బీహార్ లో నేషనల్ ఇన్ స్టిట్యూట్ ఆఫ్

ఫుడ్ టెక్నాలజీ, ఎంటర్ ప్రెన్యూర్ షిప్ అండ్ మేనేజ్ మెంట్ ఏర్పాటుచేయనున్నట్లు మంత్రి ప్రకటించారు. దీనిద్వారా ఫుడ్ ప్రాసెసింగ్ కార్యకలాపాలకు మరింత మద్దతు అందనుంది. బీహార్ కు ప్రత్యేక హోదా సాధ్యం కాదని తేల్చిచెప్పిన కేంద్రం.. ఎన్నికల ముందు ఇలా వరాలు జల్లు కురిపించింది. గత ఏడాది సార్వత్రిక ఎన్నికల తర్వాత జులైలో ప్రవేశపెట్టిన బడ్జెట్ లో కూడా రహదారుల అభివృద్ధి, గంగానది రెండు లైన్ల పంపెన నిర్మాణం, విద్యుదుత్పత్తి కేంద్రం వంటి పలు ఆర్థిక వరాలు ఇచ్చింది.

ఏపీ స్టేట్ హౌసింగ్ కార్పొరేషన్ చైర్మన్ గా ఏ.బి.

రెండేళ్లపాటు పదవిలో కొనసాగేలా ఉత్తరులు

అమరావతి, ఫిబ్రవరి 1 : ఏపీ స్టేట్ హౌసింగ్ కార్పొరేషన్ చైర్మన్ గా రిటైర్డ్ ఐపీఎస్ అధికారి ఏ.బి. వెంకటేశ్వరరావును ప్రభుత్వం నియమించింది. రెండేళ్ల పాటు ఆయన ఈ పదవిలో కొనసాగునున్నారు. అందుకు సంబంధించిన ఉత్తరులను హోం శాఖ ప్రిన్సిపల్ సెక్రటరీ కుమార్ విశ్వజిత్ శనివారం జారీ చేశారు. గత వైసీపీ ప్రభుత్వం.. ఏపీ వెంకటేశ్వరరావుపై కక్ష సాధింపు చర్యలకు పాల్పడింది. అందులో భాగంగా ఆయనను రెండుసార్లు సస్పెండ్ చేసింది. ఒకసారి ఆయన న్యాయస్థానంకు వెళ్లి.. ఊరట పొందారు. మరో సారి సెంట్రల్ అడ్మినిస్ట్రేటివ్ ట్రిబ్యూనల్ కు వెళ్లి ఊరట పొందాల్సిన పరిస్థితి ఏర్పడింది. చివరకు రిటైర్మెంట్ సమయంలో ఆయనకు పోస్టింగ్ సైతం ఇవ్వలేదు. దీంతో ఆయన న్యాయస్థానాన్ని ఆశ్రయించారు. ఆ క్రమంలో రిటైర్మెంట్ అయ్యే ఒక్క రోజు ముందు ఆయన పోస్టింగ్ పొందారు. ఆ మరునాడు ఆయన రిటైర్ అయ్యారు. అయితే సస్పెన్షన్ సమయంలో రావాల్సిన బకాయిలను సైతం ఏపీ వెంకటేశ్వరరావుకు విడుదల చేయాలంటూ ప్రభుత్వం ఇటీవల ఆదేశాలు సైతం జారీ చేసింది. తాజాగా ఆయన్ని ఏపీ స్టేట్ హౌసింగ్ కార్పొరేషన్

చైర్మన్ గా ప్రభుత్వం నియమించింది. 2014-2019 టీడీపీ ప్రభుత్వ హయాంలో ఏపీ వెంకటేశ్వరరావు ఇంటిలిజెన్స్ చీఫ్ గా పని చేశారు. 2019 జూన్ లో వైసీపీ ప్రభుత్వం అధికారంలోకి వచ్చింది. ఆనంతరం ఏపీఎస్ ఆ పోస్టింగ్ నుంచి తప్పించింది. ఆ తర్వాత ఆయన ఏరోస్టాల్, యూఎవీ భద్రత పరికరాల కొనుగోళ్లలో అక్రమాలకు పాల్పడ్డారంటూ సదరు ప్రభుత్వం ఆరోపించింది. ఆ క్రమంలో 2020, ఫిబ్రవరిలో ఆయన్ని సస్పెండ్ చేసింది. దీంతో ఆయన కోర్టును ఆశ్రయించారు. తాను ఎలాంటి అక్రమాలు చేయలేదని కోర్టుకు వివరించారు. 2022లో ఆయనపై కోర్టు సస్పెన్షన్ ఎత్తివేయాలని ఆదేశించింది. దీంతో ఆయన్ని ప్రింటింగ్ ప్రెస్ కమిషనర్ గా నియమించింది నాటి వైసీపీ ప్రభుత్వం. మళ్లీ 2022 జూన్ 28న రెండోసారి ఆయన్ని సస్పెండ్ చేసింది. సస్పెన్షన్ ను ఆయన సవాలు చేస్తూ కేంద్ర పరిపాలన ట్రిబ్యూనల్ ను ఆశ్రయించారు. అక్కడ సైతం ఆయన సస్పెన్షన్ ఎత్తివేస్తూ నిర్ణయం తీసుకున్నారు. దీంతో ఆయన పదవీ విరమణకు ఒక రోజు ముందు ఏపీ వెంకటేశ్వరరావుకు జగన్ ప్రభుత్వం పోస్టింగ్ ఇచ్చింది. దీంతో బాధ్యతలు చేపట్టిన కొద్ది గంటల్లోనే ఆయన రిటైర్ అయ్యారు.

ఏడాది పాలనలో ఏ ఒక్కరూ సంతోషంగా లేరు

మద్దతు ధర కోసం రోడ్లకాల్చిన దుస్థితి : నిరంజన్ రెడ్డి

జోగులాంబ గద్వాల, ఫిబ్రవరి 1 : కాంగ్రెస్ ఏడాది పాలనలో ఏ ఒక్కరూ సంతోషంగా లేరని, కనీసం పంటలకు మద్దతు ధర కూడా లభించడం లేదని మాజీ మంత్రి నిరంజన్ రెడ్డి విమర్శించారు. రైతులు తెచ్చిన వల్లీలను ప్రభుత్వం ప్రకటించిన మద్దతు ధరకే కొనుగోలు చేయాలని డిమాండ్ చేశారు. జిల్లా కేంద్రంలోని వ్యవసాయ మార్కెట్ ను ఆయన శనివారం సందర్శించారు. మార్కెట్లో రైతులకు దక్కాల్సిన మద్దతు ధర వివరాలను అడిగి తెలుసుకున్నారు. ఈ సందర్భంగా నిరంజన్ రెడ్డి మాట్లాడుతూ, రైతులకు మద్దతు ధర కల్పించడంలో కాంగ్రెస్ ప్రభుత్వానికి సోయలేదని విమర్శించారు. కాంగ్రెస్ పాలనలో రైతులు రోడ్డు మీదకు వచ్చి ఆందోళనలు చేయాల్సిన దుస్థితి నెలకొందన్నారు. కాంగ్రెస్ అధికారంలోకి వచ్చి సంవత్సరం కావచ్చున్నా రాష్ట్రంలో ఏ ఒక్క వర్గం ప్రజలు కూడా సంతోషంగా లేరన్నారు. రైతులకు అన్యాయం చేస్తే చూస్తూ ఊరుకోమని, బీఆర్ఎస్ తరపున పెద్ద ఎత్తున ఉద్యమిస్తామని హెచ్చరించారు. ఆయన వెంట బీఆర్ఎస్ నాయకులు హనుమంతు నాయుడు, కురువ పల్లెయ్య, తదితరులు ఉన్నారు.



న్యాయం కోసం ప్రియుడి ఇంటి ఎదుట ప్రియురాలి ధర్మా

పెద్దపల్లి, ఫిబ్రవరి 1 : ప్రియుడి ఇంటి ముందు న్యాయం కోసం ప్రియురాలు ధర్మాకు దిగిన సంఘటన శనివారం ధర్మారం మండలంలో చోటు చేసుకుంది. మండలంలోని మేడారం చెందిన ఆవుల శిరీష, బొట్ల వసవర్తి గ్రామానికి చెందిన రామారెడ్డి వెంకటేశ్వర్తో నాలుగు సంవత్సరాల క్రితం పరిచయం ఏర్పడింది. తరువాత వారి పరిచయం ప్రేమ గా మారింది. కొన్ని రోజులు కలిసి మెలిసి తిరిగారు. అంతే కాకుండా మూడు సంవత్సరాల నుండి శిరీష వెంకటేశ్వర్ ఇంట్లోనే ఉంటుంది. వీరికి రెండేళ్ల పాప కూడా ఉంది. నాలుగు సంవత్సరాల నుండి పెళ్లి చేసుకుంటానని మధ్యపెడుతూ వచ్చాడని శిరీష వాపోపోయింది. పెళ్లి మాట తీయగానే మాట మారుస్తున్నాడని, అంతే కాకుండా తనను ఇంట్లో నుంచి గొట్టి వేశాడని ఆరోపించింది. తనతో ఎలాంటి సంబంధం లేదని బుకాయస్తున్నాడంటూ విలపించింది. ఈ బాధలన్నీ భరించలేక ధర్మాకు దిగినట్లు తెలిపింది. బాధితురాలికి మహిళా సంఘాలు కూడా మద్దతుగా నిలిచాయి. కాగా పోలీసులకు ఫిర్యాదు చేసినా పట్టించుకోవడం లేదని వాపోయింది.

లారీ ఢీకొట్టిన బస్సులు... 40 మంది ప్రయాణికులకు గాయాలు

జోగులాంబ గద్వాల, ఫిబ్రవరి 1 : లారీని బస్సులు ఢీకొట్టడంతో పలువురు ప్రయాణికులకు తీవ్ర గాయాలైన సంఘటన జోగులాంబ గద్వాల జిల్లాలో శనివారం చోటు చేసుకుంది. వివరాల్లోకి వెళ్తే.. ఉండల్లి మండలం పుల్లూరు లోల్ షాజా వద్ద లారీ యూటర్న్ తీసుకుంటుండగా హైదరాబాద్ నుంచి కడప వెళ్తున్న ప్రైవేట్ ట్రావెల్ బస్సులు ఢీకొట్టాయి. ఈ ప్రమాదంలో తీరుపతి వెళ్తున్న బస్సు డ్రైవర్ కాళ్ళు విరిగాయి. సుమారు 40 మంది ప్రయాణికులకు గాయాలయ్యాయి. క్షతగాత్రులను కర్నూల్ లోని హాస్పిటల్ కు తరలించారు. సమాచారం అందుకున్న పోలీసులు సంఘటన స్థలానికి చేరుకొని కేసు నమోదు చేసి దర్యాప్తు చేపట్టారు. పూర్తి వివరాలు తెలియాల్సి ఉంది.

ప్రతి బడ్జెట్ లో నిర్మలదీ ప్రత్యేకతే

మధుబని డిజైన్ సారీలో ఆకట్టుకున్న ఆర్థికమంత్రి

న్యూఢిల్లీ, ఫిబ్రవరి 1 : బడ్జెట్ ప్రవేశ పెట్టడంలో నిర్మలమ్మ ప్రత్యేకతే వేరు. నిర్మలమ్మ ఈ సారి ఎలాంటి చీర ధరించి బడ్జెట్ సమర్పిస్తారో అని ఆసక్తిగా ఎదురుచూస్తారు. వరసగా 8వ సారి బడ్జెట్ ప్రవేశపెట్టి ఇది వరకూ మరే ఆర్థిక మంత్రికి లేని రికార్డును ఖాతాలో వేసుకున్న కేంద్ర ఆర్థిక మంత్రి నిర్మలా సీతారామన్.. మరో విషయంలోనూ తన ప్రత్యేకతను కొనసాగిస్తున్నారు. బడ్జెట్ సమర్పించిన ప్రతిసారి భారతీయ సంప్రదాయ ఔన్నత్యం ప్రతిబింబించేలా సంప్రదాయ చేనేత చీరలు ధరించి అందరినీ కట్టిపడేస్తున్నారు. ఈసారి కూడా ఒక మధుబని అనే అరుదైన కళానాటి చీర ద్వారా దేశ ప్రజలకు పరిచయం చేశారు. దీంతో ఈ చీరను గిట్టా ఇచ్చిన దులారీ దేవీ పేరు కూడా ఇప్పుడు మార్కెటింగ్ పోతోంది.. ఎప్పట్లానే ప్రత్యేకమైన చేనేత చీర ధరించి ఫిబ్రవరి 1న 2025-26 సాధారణ బడ్జెట్ ను ప్రవేశపెట్టారు నిర్మలమ్మ. బడ్జెట్ లోని అంశాలతో పాటు వస్త్రధారణ కూడా దేశవ్యాప్తంగా చర్చనీయాంశంగా మారింది. సాంప్రదాయ పసిడి అంచు గల క్రీమ్ కలర్ చేనేత చీర, ఎరుపు రంగు ఖోజ్ ధరించి ఆకర్షించారు. చీరపైన ఉన్న మధుబని డిజైన్ అందరినీ కట్టిపడేసింది. 2021 పద్మశ్రీ అవార్డు గ్రహీత దులారీ దేవి బహుకరించిన చీరను ధరించి మధుబని కళ ప్రాశస్త్యం దేశ ప్రజలకు చాటిచెప్పారు. మధుబని కళ అంటే ఏమిటా అని ఫ్యాషన్ ప్రియులు ఇప్పుడు తెగ వెతికిస్తున్నారు. భారతీయ చేనేత వస్త్రాలకు ప్రపంచవ్యాప్తంగా ప్రత్యేక గుర్తింపు ఉంది. బీహార్ లోని మిథిలా నగరానికి చెందిన మరుగునపడిన అరుదైన చేనేత కళలో మధుబని కళ ఒకటి. ఈ



సాంప్రదాయ జానపద కళలో అందంగా, సున్నిత దారాలు, ఆకర్షణీయమైన రంగులతో చీరపై పూలు, ప్రకృతి, పురాణాలు, రేఖాగణిత డిజైన్లు రూపొందిస్తారు. ఓ సందర్భంలో మధుబని కళలో వైపుణ్యానికి గుర్తుగా 2021లో పద్మశ్రీ అవార్డు అందుకున్న దులారీ దేవిని మిథిలాలో కలుసుకున్నారు నిర్మలమ్మ. అప్పుడామె ఆర్థిక మంత్రికి మధుబని చీరను గిట్టా ఇచ్చారు. ఆమె కోరిక మేరకు 2025-26 బడ్జెట్ సమర్పించేటప్పుడు అందమైన మధుబని మోడీఫీ బోర్డర్ చీరను ధరించినట్లు తెలుస్తోంది.



కంకషన్ సబ్స్టిట్యూట్ వివాదం ఇప్పటి వరకు ఏం జరిగిందంటే?

కంకషన్ సబ్స్టిట్యూట్.. ఈ పదం ఇప్పుడు హాట్ టాపిక్ గా నిలిచింది. ఈ స్థానంలో వచ్చిన షేయర్ పెద్దగా ప్రభావం చూపించకపోతే అసలు చర్చ ఉండేది కాదు. కానీ, భారత్ - ఇంగ్లండ్ జట్ల మధ్య జరిగిన పోరులో యువ పేసర్ హార్మిత్ రాణా అదరగొట్టేయడం.. టీమ్ ఇండియా గెలవడంలో కీలకపాత్ర పోషించడం ప్రత్యక్ష జట్టు మాజీలకు కంటికింపుగా మారింది. సరైన విధానం పాటించలేదని ఆక్షేపించడం మొదలుపెట్టారు. అసలు ఎందుకు ఇలా అయింది? ఐసీసీ రూల్స్ ఏం చెబుతున్నాయి? గతంలో ఇలా 'కంకషన్'గా వచ్చిన షేయర్లు అధికారాలు సృష్టించిన సందర్భాలు ఏమైనా ఉన్నాయా? వాటిపై ఓ లుక్కేద్దాం.



ఇంగ్లండ్ తో నాలుగో టీ20 మ్యాచ్ లో భారత్ విజయం కోసం పోరాడింది. ఓ దశలో ఓటమి తప్పదేమోనని అభిమానుల్లో ఆందోళన నెలకొంది. అప్పుడు బంతిని అందుకొన్న యువ పేసర్ హార్మిత్ రాణా తన తొలి ఓవర్ లోనే డేంజరస్ ఆటగాడు రియామ్ లివింగ్ స్టోన్స్ ఔట్ చేశాడు. ఆ తర్వాత మరో రెండు వికెట్లు పడగొట్టాడు. భారత్ గెలుపు సంబరాలు చేసుకుంది. అంతకుముందే ఇంగ్లండ్ జట్టు సారథి జోనీ బల్లర్ ఇచ్చిన క్యాచ్ ను స్ట్రైక్ లో హార్మిత్ అద్భుతంగా ఓడిసిపట్టాడు. అప్పుడే బల్లర్ కు డౌట్ వచ్చి హార్మిత్ ఎందుకు వచ్చాడు? అని తమ కోచ్ ను అడిగాడు. అతడు శివమ్ దూబె స్థానంలో కంకషన్ సబ్స్టిట్యూట్ గా వచ్చాడని సమాధానం వచ్చింది. అతడు బౌలింగ్ లోనూ సత్తా చాటడంతో ఒక్కసారిగా హార్మిత్ 'కంకషన్' రిఫ్లెక్స్ లో తీవ్ర చర్చకు దారితీసింది. ఐసీసీ నిబంధనల ప్రకారం కంకషన్ సబ్స్టిట్యూట్ గా తీసుకొనేందుకు ప్రతి జట్టుకూ అవకాశం ఉంది. దానినే టీమ్ ఇండియా ఉపయోగించుకుంది.

సబ్స్టిట్యూట్ గా మరొకరిని తుది జట్టులోకి తీసుకునే వెసులుబాటు కల్పించింది. అప్పటికే సదరు కంకషన్ గురించే షేయర్ బ్యాటింగ్ లేదా బౌలింగ్ చేసి ఉన్నా సరే కొత్తగా వచ్చే ఆటగాడు మొదటినుంచి మళ్లీ మొదలుపెట్టే వెసులుబాటు దక్కింది. కానీ, కంకషన్ గురించే సమయంలో సదరు బౌలర్ పై నిషేధం ఉంటే మాత్రం కొత్తగా వచ్చేవారు బౌలింగ్ చేయడానికి అనర్హులు. ఈ రూల్ ను పలు జట్లు ఇప్పటికీ వినియోగించుకున్న దాఖలాలను మనం చూశాం.

అప్పుడు వారు..
భారత్ కంకషన్ సబ్స్టిట్యూట్ రూల్ ను వాడుకోవడం ఇదేమీ కొత్త కాదు. కానీ, హార్మిత్ మాత్రం ఇలా అరంగేట్రం చేయడమే విశేషం. 2020లో ఆస్ట్రేలియాతో జరిగిన టీ20లో రవీంద్ర జడేజా స్థానంలో చాహాల్ ను కంకషన్ సబ్స్టిట్యూట్ గా భారత్ బరిలోకి దించింది. ఆ మ్యాచ్ లో చాహాల్ 3 వికెట్లు తీసి షేయర్ ఆఫ్ ది మ్యాచ్ గా నిలిచాడు. అప్పుడు కూడా జడేజా స్పిన్ ఆల్ రౌండర్ కాగా.. చాహాల్ స్పెషలిస్ట్ స్పిన్నర్. జడ్డుకు బదులు చాహాల్ వచ్చి మ్యాచ్ ను గెలిపించాడు. ఇక ఆస్ట్రేలియా ఆటగాడు మార్కస్ లబుషేన్ మాత్రం ఇలా కంకషన్ సబ్స్టిట్యూట్ గా వచ్చి జట్టులో కీలక పాత్ర పోషించాడు. 2019 యాషెస్ సిరీస్ లో రెండో టెస్టులో ఇంగ్లండ్ పేసర్ జోఫ్రా అల్కర్ బౌలింగ్ లో స్ట్రైక్ బ్రేక్ తలకే బంతి తాకడంతో బ్యాటింగ్ చేయలేకపోయాడు. ఆ పరిస్థితుల్లో

వచ్చిన లబుషేన్ 59 పరుగులు చేసి జట్టును ఓటమి నుంచి తప్పించాడు. అప్పటికి లబుషేన్ పూర్తిస్థాయి బ్యాటర్ కాకపోవడం గమనార్హం. ఇప్పుడు మిడిలార్డర్ లో అత్యంత కీలకంగా మారిపోయాడు. ఐసీసీ వస్తే ప్రపంచకప్ లో తొలిసారి పాకిస్తాన్ ఈ కంకషన్ సబ్స్టిట్యూట్ రూల్ ను వినియోగించుకుంది. భారత్ వేదికగా జరిగిన 2023 వన్డే వరల్డ్ కప్ లో పాకి ఆల్ రౌండర్ షాదాబ్ ఖాన్ ను రనాల్ చేసే క్రమంలో తలకు గాయమైంది. అతడికి బదులు ఉసామా మిర్ ను కంకషన్ గా తీసుకుంది. తన తొలి ఓవర్ లోనే దక్షిణాఫ్రికా బ్యాటర్ వాన్ డర్సన్ ను ఎట్టి చేశాడు. షాదాబ్, మిర్ ఇద్దరూ లెగ్ బ్రేక్ స్పిన్నర్లే కావడం గమనార్హం.

భారత్ తరపున తొలి అరంగేట్రం..
అంతర్జాతీయ క్రికెట్ లోకి ఏడుగురు ఆటగాళ్లు కంకషన్ సబ్స్టిట్యూట్ రూల్ తో అరంగేట్రం చేశారు. వీరిలో హార్మిత్ భారత్ తరపున తొలి షేయర్ గా నిలిచాడు. ఇంగ్లండ్ తో నాలుగో టీ20లో భారత్ తొలుత బ్యాటింగ్ చేసింది. శివమ్ దూబె హాఫ్ సెంచరీ సాధించాడు. కానీ, ఇన్నింగ్స్ 20వ ఓవర్ లో ఓవర్ లోనే చేసిన బంతి దూబె హెల్మెట్ ను తాకింది. దీంతో అతడి స్థానంలో రాణాకు కంకషన్ సబ్స్టిట్యూట్ గా అవకాశం దక్కింది. ఐసీసీ రూల్ ప్రకారం కంకషన్ సబ్స్టిట్యూట్ పై మ్యాచ్ రిఫరీ తుది నిర్ణయం. ఈ నిర్ణయంపై ఆప్పీల్ చేసే హక్కు ప్రత్యర్థి జట్టుకు ఉండదు.



దూబెకు తలనొప్పి లక్షణాలు.. అందుకే కంకషన్ సబ్స్టిట్యూట్ : మోర్టీ మోర్డెల్

ఇంగ్లండ్ తో జరిగిన నాలుగో టీ20 మ్యాచ్ లో భారత్ జట్టు విజయం సాధించింది. శివమ్ దూబె స్థానంలో కంకషన్ సబ్స్టిట్యూట్ గా వచ్చిన హార్మిత్ రాణా బౌలింగ్ చేశాడు. మూడు వికెట్లు తీసి జట్టు గెలుపులో కీలకపాత్ర పోషించాడు. దీంతో చివరివరకూ బ్యాటింగ్ చేసిన దూబెకు సడన్ గా ఎందుకు కంకషన్ అవసరమయ్యాయి? హార్మిత్ ను ఎందుకు తీసుకున్నారు? అనే ప్రశ్నలు ఉత్పన్నమయ్యాయి. వాటికి భారత్ బౌలింగ్ కోచ్ మోర్టీ మోర్డెల్ సమాధానం ఇచ్చాడు. అలాగే షమీకి చివరి టీ20 మ్యాచ్ లో ఆడించే అవకాశం ఉందని వెల్లడించాడు.

టీ20 మ్యాచ్ లో ఎంట్రీ పై వివాదం.. నాకూ అప్పుడే తెలిసింది: హార్మిత్ రాణా
“నాకు తెలిసి శివమ్ దూబె బ్యాటింగ్ సమయంలో హెల్మెట్ కు బంతి తాకింది. ఇన్నింగ్స్ బ్రేక్ సమయంలో కాస్త తలనొప్పి లక్షణాలు మొదలైతే తెలిసింది. దీంతో అతడికి బదులు మరొకరి పేరును మ్యాచ్ రిఫరీకి తెలియజేశాం. సరైన సబ్స్టిట్యూట్ పేరును ఇచ్చాం. ఆ తర్వాత రిఫరీ నిర్ణయం తీసుకున్నారు. ఆ సమయంలో హార్మిత్ (డిస్టర్బ్ చేస్తున్నాడు. అతడు చాలా వేగంగా సిద్ధమై ఫీల్డింగ్ కు వెళ్ళాడు. అప్పుడే బౌలింగ్ చేశాడు. ఎవరినైనా ఆడించే అధికారం మాకు లేదు. మేం కేవలం పేరు ఇవ్వడం వరకే. ఆ తర్వాత మ్యాచ్ రిఫరీ నిర్ణయం తీసుకుంటారు. అది మా చేతుల్లో ఉండదు. రిఫరీ నుంచి అనుమతి రావడంతోనే ఆ ఛాన్స్ ను సద్వినియోగం చేసుకున్నాం” అని మోర్డెల్ తెలిపాడు.

షమీకి అవకాశం ఇస్తాం..
“మూడో టీ20 మ్యాచ్ లో షమీ బౌలింగ్ చాలా బాగుంది. వార్మప్ లోనూ చాలా చక్కగా బంతులేశాడు. దాదాపు 14 నెలల తర్వాత భారత్ జట్టులోకి వచ్చాడు. తప్పకుండా తదుపరి మ్యాచ్ లో ఆడే అవకాశం ఉంది. అయితే, మున్నందు ఏం జరుగుతుందో చూడాలి. కానీ, జట్టులో అతడు ఉండటం చాలా ఉత్సాహంగా ఉంటుంది. కేవలం తన వనేంటో చూసుకోవడమే కాకుండా.. కుర్రాళ్లకు మార్గదర్శిగా నిలుస్తాడు. తన అనుభవాన్ని యువ ఆటగాళ్లతో పంచుకోవాలి” అని మోర్టీ మోర్డెల్ తెలిపాడు.

స్టేడియాల ఆధునికీకరణ అంశం.. ఇక్కడా భారత్ పై పీసీబీ చీఫ్ అక్కోసు!

పాకిస్తాన్ క్రికెట్ బోర్డు అధ్యక్షుడు మోసిస్ నక్వీకి టీమ్ ఇండియాపై అవాకులు, చవాకులు పేలడం ఓ వ్యతిరేకం. సందర్భం ఏదైనా సరే.. దానికి భారత్ తో ముడిపెట్టడం గమనార్హం. తాజాగా ఛాంపియన్స్ ట్రోఫీ కోసం స్టేడియాల ఎప్పటికీ సిద్ధమవుతాయి? అనే ప్రశ్నకు సమాధానం ఇస్తూ భారత్ పై ఆక్రోశం బయటపెట్టాడు. ఫిబ్రవరి 19 నుంచి ఛాంపియన్స్ ట్రోఫీ ప్రారంభం కానున్న సంగతి తెలిసింది. మైదానాలు ఇంకా సిద్ధం కాలేదని.. ఐసీసీ విధించిన గడువులోగా పనులు పూర్తికావడం కష్టమేనన్న వాదనా ఉంది. వాటన్నింటినీ కొట్టిపడేస్తూ.. ఫిబ్రవరి 7 నాటికల్లా గదాఫీ స్టేడియం సిద్ధమవుతుందని నక్వీ స్పష్టంచేశారు. “బయట నుంచి కామెంట్లు చేసే వ్యక్తులు తమ పరిధులను అతిక్రమిస్తున్నారు. పాకిస్తాన్ క్రికెట్ బోర్డుపై అసహనం అనే అంశం అనేక విషయాలు చేస్తున్నారు. స్టేడియాల ఇంకా



సిద్ధం కాలేదని.. పాకి నుంచి ఛాంపియన్స్ ట్రోఫీ తరలిపోతుందని బోర్డర్ కు అవతలి నుంచి కూడా వ్యాఖ్యలు వినిపించాయి. అయితే, పీసీబీ అధ్యక్షుడిగా భరోసా ఇస్తున్నా ఛాంపియన్స్ ట్రోఫీనే కాకుండా ట్రై సిరీస్ ను కూడా ఘనంగా నిర్వహిస్తాం. మేం చేసే ఏర్పాట్ల గురించి ఎన్ని విమర్శలు వచ్చినా వెనకడుగు వేయం. రాత్రింబవళ్లు పీసీబీ అధికారులు కష్టపడుతున్నారు. అన్ని జట్లూ ఘనంగా స్వాగతం పలికేందుకు సిద్ధమవుతున్నాం. వారి భద్రతకు మాది భాగ్యత. టోర్నీ నిర్వహణకు ఎలాంటి ఆటకాలు లేకుండానే చూస్తున్నాం” అని వెల్లడించారు.

“ఫిబ్రవరి 16న లాహోర్ లో ఛాంపియన్స్ ట్రోఫీ ప్రారంభ వేడుకలు నిర్వహించనున్నాం. గత సంప్రదాయాలకు భిన్నంగా ఈసారి కెప్టెన్ ప్రెస్ కాన్ఫరెన్స్ లు, ఫాలోపూర్ లు ఉండవు. కొన్ని జట్లు ట్రావెలింగ్ షెడ్యూల్ కారణంగా ఈ నిర్ణయం తీసుకోవడం జరిగింది. ప్రారంభోత్సవానికి సభ్య దేశాల క్రీడా మంత్రులతో పాటు అధికారులకు ఆహ్వానం పంపిస్తాం. ఆతిథ్యదేశంగా మా భాగ్యత అదే. అందులో భారత్ ప్రతినీధులూ ఉంటారు” అని నక్వీ తెలిపారు.

సాంతగడ్డపై తేలిపోయిన లంకేయులు

శ్రీలంకతో జరుగుతోన్న రెండు మ్యాచ్ ల టెస్ట్ సిరీస్ లో ఆస్ట్రేలియా బోజీ క్లాడింగ్ గాల్ వేదికగా జరిగిన తొలి టెస్టులో ఇన్నింగ్స్, 242 పరుగుల తేడాతో భారీ విజయం సాధించింది. తొలి ఇన్నింగ్స్ లో కంగారూలు 654 పరుగుల భారీ స్కోర్ చేయగా.. లంక బ్యాటర్లు రెండు సార్లు బ్యాటింగ్ చేసినప్పటికీ, లీడ్ లోకి రాలేకపోయారు. సాంతగడ్డపై పర్యాటక జట్లను పరుగులు పెట్టించే లంకేయులు.. ఆస్ట్రేలియా జట్టు వంతు వచ్చేసరికి తేలిపోయారు. తొలి టెస్టులో ఆది నుంచే ఆస్ట్రేలియన్లదే పైచేయి. టాస్ గెలవడం దగ్గర నుంచి మొదలు పెడితే.. మ్యాచ్ ముగిసిన ఆఖరి బంతి వరకూ మ్యాచ్ ఏకపక్షంగా సాగింది. మూడో రోజు ఆటలో పరుణుడు ప్రత్యక్షమై.. రోజును పూర్తిగా తడువిపెట్టిసి 'ద్రా' చేసుకునే అవకాశం కల్పించినా.. లంక బ్యాటర్లు దానిని సద్వినియోగం చేసుకోలేకపోయారు.



అతడికి రంజీలు అవసరం లేదు.. ఒంటరిగా వదిలేయండి

కోహ్లాకి రాయుడి మద్దతు

టీమ్ ఇండియా స్టార్ బ్యాటర్ విరాట్ కోహ్లా 12 ఏళ్ల తర్వాత రంజీల్లో పునరాగమనం చేశాడు. పేలవ ఫామ్ తో తీవ్ర విమర్శలు ఎదుర్కొంటున్న వేజ్.. ఇందులో భాగంగా పరుగులు చేస్తూనే ఆశించిన అభిమానులకు నిరాశే ఎదురైంది. రైల్వేస్ తో జరిగిన మ్యాచ్ లో దిల్లీ తరపున ఆడిన విరాట్ చేసిన పరుగులు ఆరు మాత్రమే. ఈ నేపథ్యంలో విరాట్ కోహ్లాని మాజీ క్రికెటర్ అంబటి రాయుడు వెనుకేసుకొచ్చాడు. అతడికి రంజీలు అవసరం లేదని పేర్కొన్నాడు “ప్రస్తుతం రంజీల్లో ఆడాల్సిన అవసరం విరాట్ కు లేదు. 81 సెంచరీలు చేసిన సమయంలో అతడి టెక్నిక్ బాగానే ఉంది. అది కొనసాగించడం మంచిది. ఎవ్వరూ అతడిపై ఒత్తిడి తీసుకురావొద్దు. అతడికి సమయం కావాలి. అతడి లోపల ఉన్న జ్వాల దానంతట అదే రంగులుతుంది. అతడిపై మనం నమ్మకం ఉంచాలి. గౌరవించాలి. ముఖ్యంగా అతడిని ఒంటరిగా వదిలేయాలి” అంటూ రాయుడు తన ఎక్స్ ఖాతాలో కోహ్లాకి మద్దతుగా నిలిచాడు. ఇక రంజీ మ్యాచ్ లో విరాట్ ఏఫలమైనప్పటికీ.. రైల్వేస్ పై దిల్లీ ఇన్నింగ్స్ 19 పరుగుల తేడాతో విజయం సాధించింది. అతడికి రెండో సారి బ్యాటింగ్ చేసే అవకాశం రాలేదు. అయితే.. విరాట్ ను చూసేందుకు దిల్లీలోని అరుణ్ జైట్లీ స్టేడియానికి పెద్ద సంఖ్యలో అభిమానులు తరలిరావడం విశేషం. ఇటీవల ముగిసిన బోర్డర్ గావస్కర్ ట్రోఫీలో కోహ్లా తీవ్రంగా ఇబ్బంది పడ్డ విషయం తెలిసిందే. ఔట్ సైడ్ ఆఫ్ స్టంప్ బంతులను వేటాడే తన బలహీనతను కొనసాగిస్తూ వికెట్ ను సమర్పించుకుని విమర్శల పాలయ్యాడు.




భద్రతా వైఫల్యం..
విరాట్ కోసం మళ్లీ మైదానంలోకి దూసుకొచ్చిన ఫ్యాన్స్!

విరాట్ కోహ్లా రంజీ మ్యాచ్ ఆడటంతో దిల్లీలోని అరుణ్ జైట్లీ మైదానానికి అభిమానులు భారీగా తరలి వచ్చారు. బ్యాటింగ్ లో విరాట్ తడబాటుకు గురైనప్పటికీ.. ఫీల్డింగ్ ను చూసేందుకు ఫ్యాన్స్ రావడం విశేషం. దిల్లీ క్రికెట్ సంఘం భారీగా భద్రత పెట్టినట్లు వార్తలు వచ్చాయి. వాస్తవ పరిస్థితుల్లోకి వచ్చేసరికి మాత్రం వైఫల్యం కనిపిస్తోంది. కోహ్లా ఫీల్డింగ్ చేస్తుండగా ముగ్గురు అభిమానులు మైదానంలోకి దూసుకొచ్చారు. కోహ్లా పాదాలను తాకేందుకు ప్రయత్నించారు. తొలి రోజు ఆటలోనే ఓ అభిమాని ఇలానే చేశాడు. దీంతో సోషల్ మీడియాలో ఆ వీడియోలు వైరల్ గా మారాయి. వెంటనే గ్రౌండ్ సిబ్బంది, పోలీసులు వచ్చి పరిస్థితిని చక్కదిద్దారు. అయితే, స్టార్ స్టేయర్ విషయంలో ఇలాంటి నిర్లక్ష్యం ప్రదర్శించడంపై విమర్శలూ వస్తున్నాయి. రంజీ మ్యాచ్ లో రైల్వేస్ పై దిల్లీ ఇన్నింగ్స్ 19 పరుగుల తేడాతో విజయం సాధించింది. మూడో రోజు ఓవర్ నెట్ 334/7 స్కోరుతో ఇన్నింగ్స్ ప్రారంభించిన దిల్లీ 374 పరుగులకు ఆలో బ్రైంది. అనంతరం 133 పరుగుల తోటూతో రెండో ఇన్నింగ్స్ ఆడిన రైల్వేస్ 114 పరుగులకే ఆలో బ్రైంది. దీంతో విరాట్ కోహ్లాకి రెండో సారి బ్యాటింగ్ చేసే అవకాశం రాలేదు.



సామ్ తో బాలీవుడ్ యాక్టర్

స్టార్ హీరోయిన్ సమంత.. రీసెంట్ గా సిటడెల్ హానీ బన్నీ వెబ్ సిరీస్ తో ప్రేక్షకుల ముందుకు వచ్చిన విషయం తెలిసిందే. రాజీ అండ్ డీకే దర్శకత్వంలో వచ్చిన ఆ సిరీస్ లో బాలీవుడ్ స్టార్ హీరో వరుణ్ ధావన్ మరో కీలక పాత్ర పోషించారు. 80-90ల కాలంలో సమాజంలో మహిళల పరిస్థితి ఏంటనేది సిరీస్ లో చక్కగా చూపించారు మేకర్స్. అదే ఇప్పుడు సామ్.. మరో యాక్టర్ థ్రిల్లర్ రక్త బ్రహ్మాండం: ది బ్లడ్ కింగ్ డమ్ చేస్తున్న విషయం తెలిసిందే. సిటడెల్ ఘాటింగ్ జరుగుతుండగానే.. సమంత రక్త బ్రహ్మాండం సిరీస్ కు గ్రీన్ సిగ్నల్ ఇచ్చినట్లు ఇప్పటికే టాక్ వచ్చింది. నెట్ ఫ్లిక్స్ ఒరిజినల్ సిరీస్ గా వస్తున్న రక్త బ్రహ్మాండం కు తుంబాద్ ఫేమ్ రాహి అనిల్ బార్వే దర్శకత్వం వహిస్తున్నారు. ఫ్యామిలీ మ్యూజ్, సిటడెల్ సిరీస్ ల డైరెక్టర్లు రాజీ అండ్ డీకే నిర్మిస్తున్నారు. అయితే ఓ రాజవంశ కుటుంబం నేపథ్యంలో రక్త బ్రహ్మాండం సిరీస్ రూపొందుతున్నట్లు తెలుస్తోంది. రాజ్యం కోసం కుటుంబంలోని ఇద్దరు వ్యక్తుల మధ్య జరిగే పోరాటాలతోపాటు రాజకీయ అంశాల్లో సాగనుందని.. సామ్ యువరాణి పాత్రలో కనిపిస్తుందని టాక్ వినిపిస్తోంది. అయితే ప్రముఖ బాలీవుడ్ నటుడు ఆదిత్య రాయ్ కపూర్ రక్త బ్రహ్మాండం లో సమంతతో కలిసి స్ట్రీమ్స్ పంచుకోనున్నారని ఇప్పుడు తెలుస్తోంది. ఆదిత్య ఇటీవల యాక్టర్-పాక్ట్ మొదటి షెడ్యూల్ ను పూర్తి చేశారని సమాచారం. తన రోల్ కోసం కత్తి యుద్ధంతోపాటు వివిధ మార్షల్ ఆర్ట్స్ లో శిక్షణ పొందారట. ఇక రక్త బ్రహ్మాండం లో మీర్జాపూర్ ఫేమ్ అలీ ఫజల్, వామిక గజ్జి కీలక పాత్ర పోషిస్తున్నారు. బాలీవుడ్ కు చెందిన బడా స్టార్లు కూడా సిరీస్లో భాగం కానున్నారని టాక్ వినిపిస్తోంది. కాగా 2025లో సిరీస్ ను రిలీజ్ చేసేందుకు మేకర్స్ ఏర్పాట్లు చేస్తున్నారు. మరి రక్త బ్రహ్మాండం సిరీస్ ఎలాంటి రెస్పాన్స్ అందుకుంటుందో వేచి చూడాలి.



శ్రీలీల డ్యాన్స్ వీడియో.. ఏం గ్రాస్ ఉందిరా బాబు!

టాలీవుడ్ యంగ్ బ్యూటీ శ్రీలీల డ్యాన్స్ గురించి అందరికీ తెలిసిందే. ఏ సాంగ్ కు ఆమె చిందులేసినా.. అదిరిపోతుందంతే.. అంతలా డ్యాన్స్ లో తన గ్రాస్ ను చూపిస్తుంది. అటు అందాలు.. ఇటు హావాభావాలతో ఉర్రూతలూగిస్తుంది. అలా తన డ్యాన్స్ తో వేరే లెవెల్ ఫ్యాన్ బేస్ సంపాదించుకుంది ముద్దుగుమ్మ. రీసెంట్ గా పుష్ప 2: ది రూల్ మూవీలో కిస్సిక్ సాంగ్ తో సందడి చేసిన విషయం తెలిసిందే. అల్లు అర్జున్ తో అదిరిపోయే స్టెప్పులు వేసి మైండ్ బ్లాక్ చేసింది. తన ఎక్స్ట్రావేన్స్ తో ఫిడా చేసిందని చెప్పడంలో ఎలాంటి డౌట్ అక్కర్లేదు. తాజాగా శ్రీలీల డ్యాన్స్ వీడియో.. సోషల్ మీడియాలో వైరల్ అవుతోంది. పొట్టి డ్రెస్ వేసుకున్న శ్రీలీల.. శ్రేణి సాంగ్ కు చిందులేస్తూ కనిపించింది. పుల్ గా నవ్వుతూ సరదాగా చిల్ అవుతూ స్టెప్పులు వేసింది. సింపుల్ స్టైల్ వేసినా.. ఆమె గ్రేస్ క్రియర్ గా తెలుస్తోంది. దీంతో నెటిజన్లు రెస్పాండ్ అవుతున్నారు. అమ్మడి డ్యాన్స్ సూపర్ గా ఉందని.. సో నైస్ మేడమ్ అంటూ కామెంట్లు పెడుతున్నారు. ఇక శ్రీలీల కెరీర్ విషయానికొస్తే.. 2017లో చిత్రాంగద మూవీతో టాలీవుడ్ కు బాలనటిగా పరిచయమైంది. ఆ తర్వాత పెళ్లి సందర్భాన్ని సినీమాతో హీరోయిన్ గా ఎంట్రి ఇచ్చింది. ఆ వెంటనే మాన్ మహారాజా రవితేజ ధమాకా మూవీలో ఛాన్స్ అందుకుని సత్తా చాటిందనే చెప్పాలి. తన అందం, అభినయంతో అందరినీ మెప్పించింది.



పూజ.. మరో 'లక్కి' ఛాన్స్ కొట్టినట్లు ఉందే!

టాలీవుడ్ బుట్ట బొమ్మ పూజా హెగ్డేకు ఎలాంటి క్రేజ్ ఉందో అందరికీ తెలిసిందే. ఒక లైలా కోసం మూవీ తెలుగులోకి ఎంట్రి ఇచ్చిన పూజ.. తక్కువ బ్రెయ్ లోనే ఇండస్ట్రీలో పుల్ పాపులర్ అయిపోయింది. స్టార్ హీరోయిన్ రేంజీ కు ఎదిగిపోయింది. కానీ కొంతకాలంగా వరుస ప్లాపులు ఎదుర్కొంటున్న ఆమె.. సరైన హిట్ కోసం వెయిట్ చేస్తోంది. పాన్ ఇండియా స్టార్ ప్రభాస్ తో రాధే శ్యామ్, దశపతి విజయ్ తో బిస్ట్, చిరంజీవితో ఆచార్య సినీమాలు చేసి వరుసగా ప్లాపులు అందుకుంది పూజ. ఆ తర్వాత బాలీవుడ్ లోకి వెళ్లి రణవీర్ సింగ్ తో సర్ఫస్, సల్మాన్ ఖాన్ తో కిసి కా భాయ్ కిసి కి జాన్ మూవీస్ చేసినా.. అక్కడ కూడా సరైన హిట్ ను సంపాదించుకోలేకపోయింది. దీంతో విడు ప్లాప్స్ ఆమె ఖాతాలో చేరాయి. అలా వరుస డిజాస్టర్స్ తో సతమతమైన అయిన పూజ.. ఇప్పుడు మళ్లీ కమ్ బ్యాక్ ఇవ్వాలని టై చేస్తోంది. ప్రస్తుతం కోలీవుడ్ స్టార్ హీరో సూర్య రెడ్డి మూవీలో యాక్ట్ చేస్తున్న అమ్మడు.. దశపతి విజయ్ చివర సినీమా అయిన జన నాయగన్ లో రీడ్ రోల్ లో కనిపించనుంది. రెడ్డి, జన నాయగన్ తోపాటు బాలీవుడ్ లో షాహిద్ కపూర్ తో దేవ, వరుణ్ ధావన్ తో హై జవాన్ తో ఇమ్మీ హెబానా హై సినీమాలు చేస్తోంది. అదే సమయంలో పూజ ఇప్పుడు మరో లక్కి ఛాన్స్ అందుకున్నట్లు టాక్ వినిపిస్తోంది. మాలీవుడ్ స్టార్ హీరో దుల్కర్ సల్మాన్ తో జత కట్టనున్నట్లు ఇప్పుడు జోరుగా ప్రచారం సాగుతోంది.